



दैनिक अवन्तिका

संस्थापक : स्व. श्री गोवर्धनलालजी मेहता | वर्ष 39 अंक 277 | इंदौर, मंगलवार 05 मई, 2026 | ज्येष्ठ कृष्ण 4 संवत् 2083 | पृष्ठ-12 मूल्य-4.00 | www.awantika.com

देश विदेश

शिमला के स्कूलों को बम से उड़ाने की धमकी

शिमला। हिमाचल की राजधानी शिमला में सोमवार को उस समय हड़कंप मच गया जब शहर के कई स्कूलों को बम से उड़ाने की धमकी मिली। ईमेल के जरिए धमकी के बाद स्कूल प्रबंधन ने एहतियातन अभिभावकों को मैसेज भेजा और बच्चों को सुरत घर ले जाने को कहा। इस मैसेज को देखकर अभिभावकों में हड़कंप मच गया। परिजन आनन-फानन में स्कूल पहुंचे और अपने बच्चों को वापस ले गए। मामले की जानकारी मिलते ही पुलिस और सुरक्षा एजेंसियां सक्रिय हो गईं। एस्पि शिमला गौरव ने बताया कि जनरल थेट आई है। पुलिस जांच में जुटी हुई है और स्कूलों में ड्रिल चल रही है। यह धमकी शहर के चैसी, दयानंद, सेंट थॉमस, डीएवी टुट्टू इत्यादि स्कूलों को मिली है।

नेपाल में 1500 से ज्यादा अधिकारी हटाए गए

नेपाल। नेपाल की नई सरकार ने बड़ा फैसला लेते हुए 1500 से ज्यादा सरकारी नियुक्तियों को रद्द कर दिया है। राष्ट्रपति रामचंद्र पौडेल ने शनिवार को अध्यादेश जारी कर 26 मार्व से पहले की सभी नियुक्तियों को समाप्त करने का आदेश दिया। रिपोर्ट्स के मुताबिक, इस फैसले के तहत 1594 पदों पर बड़े अधिकारियों को हटाया गया है। सरकार ने इन्हें राजनीतिक नियुक्तियां बताते हुए खल किया है। इस कदम से नेपाल इलेक्ट्रिसिटी अथॉरिटी, त्रिभुवन युनिवर्सिटी, बीपी कोइराला इंस्टीट्यूट ऑफ हेल्थ साइंसेज और नेपाल एयरलाइंस जैसे प्रमुख संस्थानों में शीर्ष पद खाली हो गए हैं। विशेषज्ञों का कहना है कि इससे शिक्षा, स्वास्थ्य और सार्वजनिक सेवाओं पर असर पड़ सकता है, क्योंकि कई जगहों पर निर्णय लेने वाले अधिकारी नहीं बचे हैं।

राहुल गांधी से शादी की अफवाह पर भड़की कंगना



ये बेहद घटिया और शर्मनाक, राजनीति में महिलाओं के लिए गरिमा नहीं बची

मुंबई। बॉलीवुड एक्ट्रेस और हिमाचल प्रदेश के मंत्री से सांसद कंगना रनौत राहुल गांधी के साथ शादी की अफवाहों पर भड़क गईं। दरअसल, एक मीम पेज ने राहुल गांधी और कंगना रनौत के नाम से एक आपत्तिजनक और फर्जी पोस्ट शेयर की थी। इस पर कंगना ने सख्त नाराजगी जाहिर करते हुए ट्वीट्स को जवाब दिया है। मीम पेज ने कंगना रनौत का एक कथित स्क्रीनशॉट शेयर किया। इसमें दावा किया गया कि कंगना ने कहा है, 'अगर राहुल गांधी भाजपा में शामिल होते हैं, तो मैं उनसे शादी करने को तैयार हूँ।' कंगना ने इस फर्जी पोस्ट को अपनी इंस्टाग्राम स्टोरी पर शेयर किया उन्होंने लिखा कि यह फर्जी खबर बेहद घटिया है। कंगना ने अफसोस जताते हुए कहा कि राजनीति में भी अब महिलाओं के लिए कोई गरिमा नहीं बची है। उन्होंने इस तरह का झूठ फैलाने वालों को नसीहत देते हुए कहा कि उन्हें अपनी इन हरकतों पर शर्म आनी चाहिए। कंगना ने साफ किया कि वह ऐसी किसी भी ओपि हरकत को नजरअंदाज नहीं करेंगी। 'कविता 2' की तैयारी में व्यस्त राजनीति के साथ-साथ कंगना अपने अभिनय करियर पर भी पूरा ध्यान दे रही हैं। वर्क फ्रंट की बात करें तो वह जल्द ही अपनी फिल्म 'कविता' के सीक्वल में नजर आएंगी। फिल्म के डायरेक्टर विकास बहल ने इसके लिए तैयारियां तेज कर दी हैं। बताया जा रहा है कि कंगना के व्यस्त शेड्यूल को देखते हुए फिल्म के लिए तीन महीने का एक बहुत ही टाइट शेड्यूल तैयार किया गया है, ताकि वह अपने संसदीय क्षेत्र और एक्टिंग के बीच तालमेल बिठा सकें।

सुप्रीम कोर्ट का ट्रांसजेंडर संशोधन एक्ट पर केंद्र-राज्यों को नोटिस

नई दिल्ली। सुप्रीम कोर्ट ने ट्रांसजेंडर व्यक्ति (अधिकारों का संरक्षण) संशोधन अधिनियम, 2026 की संवैधानिक वैधता को चुनौती देने वाली याचिकाओं पर केंद्र सरकार और सभी राज्यों/केंद्र शासित प्रदेशों को नोटिस जारी किया है। चीफ जस्टिस सुर्यकांत और जस्टिस जॉयमाल्या बागची की बेंच ने इस मामले पर 6 हफ्ते के भीतर जवाब मांगा है। अब इस मामले की सुनवाई तीन जजों की बेंच करेगी। याचिकाकर्ताओं की ओर से पेश सीनियर एडवोकेट अभिषेक मनु सिंघवी ने संशोधन पर कड़ी आपत्ति जताई। उन्होंने कहा कि यह संशोधन ट्रांसजेंडर व्यक्तियों से 'सेल्फ आइडेंटिफिकेशन' (अपनी पहचान खुद तय करने) का अधिकार छीनता है।

सैंसेक्स 335 अंक चढ़कर 77,269 के स्तर पर बंद हुआ

मुंबई। देश के पांच राज्यों में विधानसभा चुनाव के नतीजों के बीच 4 मई को शेयर बाजार में तेजी रही। सेंसेक्स 335 अंक चढ़कर 77,269 के स्तर पर बंद हुआ। निफ्टी भी 121 अंक ऊपर रहा, ये 24,119 के स्तर पर बंद हुआ। कारोबार में रिजल्टी, मेटल, फार्मा और ऑटो के शेयरों में सबसे ज्यादा खरीदारी रही। जबकि आईटी, सरकारी बैंक और मीडिया शेयरों में सबसे ज्यादा बिकवाली रही। अडानी पोर्ट्स और हिंदुस्तान यूनिटीव के शेयरों में 5% तक की तेजी रही। बीते हफ्ते सुबह, 30 अप्रैल को सेंसेक्स में 583 अंक (0.75%) की गिरावट रही। ये 76,913 के स्तर पर बंद हुआ। निफ्टी में भी 180 अंकों (0.74%) की गिरावट रही, ये 23,998 के स्तर पर बंद हुआ था। कारोबार में आईटी में सबसे ज्यादा खरीदारी रही, जबकि मेटल और सरकारी बैंक के शेयरों में सबसे ज्यादा बिकवाली थी।

बंगाल-असम, पुडुचेरी में भाजपा की जीत पर दिल्ली में जश्न

बंगाल जीत पर मोदी ने कहा-गंगोत्री से गंगासागर तक कमल खिला, घुसपैटियों के खिलाफ एक्शन लेंगे

पहली कैबिनेट में आयुष्मान भारत को मिलेगी मंजूरी

एजेंसी ► नई दिल्ली

मोदी जब भाजपा मुख्यालय पहुंचे तो नितिन नवीन दूर चल रहे थे। पीएम ने इशारे से अपने बगल में बुलाया और हाथ पकड़कर उनके साथ चले। पीएम मोदी ने सोमवार को दिल्ली स्थित भाजपा मुख्यालय

पर कहा- बंगाल की पहली कैबिनेट मॉटिंग में ही आयुष्मान भारत को मंजूरी मिलेगी। घुसपैट करने वालों पर एक्शन लिया जाएगा। महिलाओं का महौल मिलेगा, युवाओं को रोजगार मिलेगा, पलायन रुकेगा। पश्चिम बंगाल, असम और पुडुचेरी में सरकार बनने पर उन्होंने कहा- गंगोत्री से गंगासागर तक कमल ही कमल खिला है। सालों की साधना जब सिद्धि में बदलती है तो जो खुशी होती है वो खुशी कार्यकर्ताओं के चेहरे पर देख रहा हूँ।



49 साल में पहली बार देश में लेफ्ट सरकार नहीं

केरलम विधानसभा चुनाव में मिनाई विजयन की अगुवाई वाले लेफ्ट एलार्स एलडीएफ को हार का सामना करना पड़ा है। कांग्रेस की अगुवाई वाली यूडीएफ ने 140 में से 90 से ज्यादा सीटें जीतकर 10 साल बाद सत्ता में वापसी कर ली। केरलम में इस हार के बाद 49 साल में यह पहली बार होने जा रहा है जब देश के किसी भी राज्य में लेफ्ट की सरकार नहीं है।

- ममता ने कहा- भाजपा की यह जीत नहीं बल्कि लूट है। चुनाव आयोग ने केंद्रीय बलों, प्रधानमंत्री और गृह मंत्री के साथ मिलकर जो कुछ भी किया है वह पूरी तरह से गैर-कानूनी है।
- केरल की राजनीति में आज एक नया इतिहास रचा गया है। विधानसभा चुनाव के नतीजों ने साफ कर दिया है कि भाजपा अब राज्य में केवल एक 'वोट-कटवा' पार्टी नहीं, बल्कि एक निर्णायक शक्ति बन चुकी है। पार्टी ने तीन सीटों पर जीत दर्ज की।

सुनेत्रा पवार ने जीत का इतिहास बनाया, 2.18 लाख वोटों से जीतीं

देश के 5 राज्यों की 7 विधानसभा सीटों पर उपचुनाव के नतीजे आ गए हैं। महाराष्ट्र की बारामती सीट से एनसीपी उम्मीदवार सुनेत्रा पवार ने 2 लाख 18 हजार वोटों के अंतर से ऐतिहासिक जीत दर्ज की। जीत का यह अंतर भारत में किसी विधानसभा चुनाव में सबसे ज्यादा है। सुनेत्रा पूर्व डिप्टी सीएम अजित पवार की पत्नी हैं, जिनका 28 जनवरी 2026 को विमान हादसे में निधन हो गया था। बारामती अजित पवार की पारंपरिक सीट रही है।


शादी समारोह में हुई कहासुनी का बदला लेने के लिए दो युवकों की चाकू से गोदकर की हत्या

रतलाम में दोहरी हत्या, एक गंभीर घायल

ओल्ड रेलवे कॉलोनी में वर्चस्व की जंग का मसला भी सामने आया

दैनिक अवन्तिका ► रतलाम

शहर की ओल्ड रेलवे कॉलोनी रिवार रात खून से लाल हो गई। चंद दिनों पहले एक शादी समारोह में हुई मामूली कहासुनी का बदला लेने के लिए बदमाशों ने घात लगाकर तीन युवकों पर जानलेवा हमला कर दिया। इस खूनी संघर्ष में दो दोस्तों की मौत हो गई, जबकि एक युवक गंभीर रूप से घायल है। एस्पि अमित कुमार के अनुसार मामले की गंभीरता को देखते हुए आरोपियों के खिलाफ विभिन्न धाराओं में केस दर्ज कर लिया गया है। सीसीटीवी फुटेज खंगाले जा रहे हैं और सदिष्ट ठिकानों पर दबिश दी जा रही है। जल्द ही सभी आरोपी पुलिस की गिरफ्त में होंगे।



जीआरपी चौकी के पास वारदात

हैरानी की बात यह है कि यह पूरी वारदात जीआरपी पुलिस चौकी के बिल्कुल नजदीक हुई, लेकिन सूचना मिलने तक पुलिस मौके पर नहीं पहुंच सकी। हमलावर वारदात को अंजाम देकर मौके से फरार हो गए। स्थानीय लोगों की मदद से घायलों को जिला अस्पताल पहुंचाया गया, जहाँ डॉक्टरों ने आनंद और शाहबाज को मृत घोषित कर दिया।

कहासुनी का बदला हत्या से

अस्पताल में भर्ती घायल पीयूष रावत ने बताया कि कुछ दिन पहले एक वैवाहिक कार्यक्रम के दौरान बल समारोह (प्रोसेशन) में आरोपियों के साथ उनकी कहासुनी हुई थी। उस समय मामला शांत हो गया था, लेकिन आरोपी रंजिश पाले हुए थे और मौका मिलते ही उन्होंने जानलेवा हमला कर दिया।

खंडकर और रोहित खंडकर अपने अन्य साथियों के साथ खड़े थे। पुरानी रंजिश को लेकर दोनों पक्षों में तीखी बहस हो गई जो देखते ही देखते रिवार रात ओल्ड रेलवे कॉलोनी स्थित शंकर मंदिर के पास गए थे। वहाँ पहले से ही आरोपी रोजर बिन्नी, मुना

दिया। रोहित ने आनंद और शाहबाज के सीने व पेट पर चाकू से कई वार किए, वहीं मुना ने पीयूष पर पथर से हमला कर उसे लहलुहा कर दिया। घायल का उपचार जिला अस्पताल में जारी है। घटना के बाद से क्षेत्र में तनाव का माहौल है।

अस्पताल में भारी पुलिस बल तैनात

दोहरी हत्या की खबर फैलते ही जिला अस्पताल में मृतकों के परिजनों और परिचितों की भारी भीड़ जमा हो गई। स्थिति को बिगड़ते देख एस्पि अमित कुमार और सीएसपी सत्येंद्र घनशोरिया भारी पुलिस बल के साथ घटना स्थल पर पहुंचे। फिलहाल औद्योगिक थाना पुलिस ने जीरो पर प्रकरण दर्ज करके आरोपियों की तलाश के लिए टीमें गठित की है।

वर्चस्व की जंग

ओल्ड रेलवे कॉलोनी क्षेत्र में युवकों के बीच वर्चस्व की जंग को लेकर भी इस मामले को देखा जा रहा है। यह भी बताया जा रहा है कि पिछले कुछ समय से क्षेत्र के युवाओं में अपना बराबर वर्चस्व कायम करने को लेकर स्थिति बनी हुई है। इस पर क्षेत्र की जीआरपी चौकी का नियंत्रण नहीं हो पाया और मामला इस हद तक बढ़ गया।

दो बाइकों की टक्कर के हादसे में

घायलों की मदद करने पहुंचे 8 लोगों को कार ने रौंदा

एजेंसी ► अंबेडकर

उत्तर प्रदेश के अंबेडकरनगर में रिवार देर रात एक बेहद दर्दनाक सड़क हादसा हो गया, जिसने पूरे इलाके को झकझोर कर रख दिया। जलालपुर थाना क्षेत्र के अशरफपुर के पास पहले दो बाइकों की जोरदार टक्कर हुई। इस हादसे में घायल लोगों की मदद के लिए जुटे राहगीरों को कुछ ही देर बाद तेज रफ्तार कार ने कुचल दिया। इस भीषण सड़क हादसे में अब तक 8 लोगों की मौत हो चुकी है।

हादसे की खबर सुनते ही आसपास के ग्रामीण और राहगीर मौके पर पहुंचे। लोग इंसानियत दिखाते हुए घायलों को संभाल रहे थे और उन्हें अस्पताल भेजने की तैयारी कर रहे थे। इसी दौरान तेज रफ्तार से आ रही एक स्विफ्ट डिजायर कार अचानक अनियंत्रित हो गई और सड़क किनारे खड़े लोगों की भीड़ में घुस गई। वहां मौजूद लोगों के मुताबिक कार की रफ्तार बहुत ज्यादा थी और चालक वाहन पर नियंत्रण नहीं रख सका। देखते ही देखते वहां चीख-पुकार मच गई और कई लोग सड़क पर गंभीर रूप से घायल होकर गिर पड़े। सूचना मिलते ही पुलिस मौके पर पहुंची और स्थानीय लोगों की मदद से सभी घायलों को सीएचसी जलालपुर पहुंचाया गया।

समुद्र में जहाज पर चूहों वाला वायरस फैला

अफ्रीका तट पर जहाज रोका गया यात्रियों को उतरने की इजाजत नहीं

एजेंसी ► प्राया

अटलांटिक महासागर में एक क्रूज शिप पर चूहों वाले वायरल (हंतावायरस) संक्रमण का मामला सामने आया है। इसमें तीन लोगों की मौत हो गई और कम से कम तीन लोग बीमार हैं। विश्व स्वास्थ्य संगठन और दक्षिण अफ्रीका स्वास्थ्य विभाग ने रिवार को इसकी पुष्टि की। एमवी हॉडिस नाम के इस क्रूजशिप को फिलहाल अफ्रीका देश केप वर्ड की राजधानी प्राया में रोका गया है। अभी यात्रियों को उतरने की अनुमति नहीं मिली है। यह फैसला इसलिए लिया गया है ताकि संक्रमण फैलने के खतरे को नियंत्रित किया जा सके।

विश्व स्वास्थ्य संगठन के अनुसार, जहाज पर 6 लोगों में संक्रमण जैसे लक्षण मिले हैं। इनमें से एक मामले की पुष्टि लैब में हो चुकी है। एक मरीज दक्षिण अफ्रीका के अस्पताल में आईसीयू में भर्ती है, जबकि दो को जहाज से निकालने की तैयारी की जा रही है। यह भी अभी पता नहीं है कि सभी बीमार लोग हंतावायरस से संक्रमित हैं या नहीं। यह बीमारी आखिर कैसे और कहाँ से फैली है, इसकी जांच चल रही है।

नेपाल के विदेश मंत्रालय ने भारतीय यात्रियों के लिए जारी की अपील

लिपुलेख से मानसरोवर न जाएं, यह हमारा इलाका भारत ने कहा- इस रास्ते का इस्तेमाल कई दशकों से होता आ रहा, यह कोई नया मुद्दा नहीं

एजेंसी ► काठमांडू

नेपाल सरकार ने भारतीय तीर्थयात्रियों से लिपुलेख के रास्ते कैलाश मानसरोवर यात्रा न करने की अपील की है। नेपाल के विदेश मंत्रालय ने रिवार को बयान जारी कर कहा कि 1816 की सुगौली संधि के मुताबिक लिम्पियाधुरा, लिपुलेख और कालापानी क्षेत्र नेपाल का हिस्सा है। सरकार ने कहा कि लिपुलेख के रास्ते प्रस्तावित कैलाश मानसरोवर यात्रा को लेकर उसमें भारत और चीन दोनों को डिप्लोमैटिक तरीके से अपनी आपत्ति और चिंता से अवगत करा दिया है। नेपाल ने यह भी बताया कि वह पहले भी भारत से इस झगड़े में सड़क निर्माण, खरण और पर्यटन जैसे एक्टिविटी में व्यक्तियों की अपील करता रहा है। नेपाल ने चीन को भी आधिकारिक तौर पर यह जानकारी दी है कि लिपुलेख उसका हिस्सा है।



भारत बोला- नेपाल के दावे तथ्यों पर आधारित नहीं

भारत की स्थिति पहले से ही स्पष्ट और स्थिर रही है। भारत सभी विवादों का समाधान बातचीत और कूटनीति के जरिए निकालने के पक्ष में है। जायसवाल ने कहा कि लिपुलेख दर्रा 1954 से कैलाश मानसरोवर यात्रा का एक पारंपरिक मार्ग रहा है और इस रास्ते का इस्तेमाल कई दशकों से होता आ रहा है। उन्होंने स्पष्ट किया कि यह कोई नया मुद्दा नहीं है। सीमा विवाद पर भारत ने फिर दोहराया कि नेपाल के दावे तथ्यों और ऐतिहासिक प्रमाणों पर आधारित नहीं हैं। भारत ने कहा कि एकतरफा और कृत्रिम तरीके से सीमा दावों को बढ़ाना स्वीकार्य नहीं है। विदेश मंत्रालय ने यह भी कहा कि भारत, नेपाल के साथ सभी लंबित मुद्दों पर सकारात्मक बातचीत के लिए तैयार है और सीमा से जुड़े मतभेदों को भी आपसी संवाद और कूटनीति के जरिए सुलझाने का समर्थन करता है।

कानपुर में 3200 करोड़ का फर्जीवाड़ा

एजेंसी ► कानपुर

कानपुर में पेंटर, कबाड़ी और मजदूर जैसे आम लोगों के बैंक खातों से करीब 3200 करोड़ रुपए के

ट्रान्जेक्शन का मामला सामने आया है। इस फर्जीवाड़े में सोमवार को पुलिस ने दो आरोपियों को गिरफ्तार कर जेल भेज दिया, जबकि मास्टरमाईड के हिरासत में लेकर उससे पूछताछ की

जा रही है। पुलिस जांच में सामने आया कि हवाला, स्टॉट हाउस से जुड़े लेनदेन और फर्जी आईटीसी इनबैंक व ई-वे बिल के जरिए बड़े स्तर पर टैक्स चोरी की जा रही थी।



हर्निया की तकलीफ को पीछे छोड़े, e-TEP तकनीक के साथ आधुनिक, सुरक्षित और तेज रिकवरी का अनुभव करें

हर्निया जागरूकता शिविर
05 मई से 12 मई 2026

- नि:शुल्क - कंसल्टेशन • विशेषज्ञों द्वारा जाँच • नवीनतम तकनीकों पर जानकारी

पूर्व रजिस्ट्रेशन हेतु संपर्क करें:
9201 987 010 | 0731 244 5566

Apollo Hospitals @ Scheme 74-C, Vijay Nagar, Indore VALET PARKING AVAILABLE

Follow us on Apollo Hospitals Indore | apollohospitals_indore | ApolloHospitalsIndore | www.apollohospitals.com/indore



महाकाल श्रृंगार

ज्योतिर्लिंग महाकालेश्वर का रविवार को आकर्षक श्रृंगार किया गया।

पक्षपात की सूगबुगाहट

शहर में महाआयोजन को लेकर चौड़ीकरण से विकास को अंजाम दिया जा रहा है। इस विकास में कई आपदा में अवसर को भूना रहे हैं। इनमें जिम्मेदारों पर सवाल खड़ा हो रहा है। गरीब बस्ती से बाहर आ रही खबरों में यह साफ बताया जा रहा है कि शुरुआत से नपती ही गड़बड़ की गई है। किसी मकान के यहां सेंटर लाइन से नपती की है तो किसी मकान के यहां नाली से की गई है। इसके पीछे फायर बांड काम किया गया है। इसमें अगर शुरू से अंत तक एक जैसी नपती हो जाए तो सर्व में शामिल रहे यंत्री की जंत्री बन जाएगी और बाद में आए फायर बांड की नपती बंध जाएगी। एक नही अनेक स्थानों पर इस मामले को क्षेत्रीय नागरिक बता रहे हैं। यहां तक कि युवा साहब को भी समस्या से अवगत करवाया गया था। युवा साहब ने भेदभाव की नपती को लेकर फायर बांड को ताकीद किया तो उनका गुस्सा सातवें आसमान पर चढ़ गया और क्षेत्र में जाकर समस्या बताने वाले घरों को और निशाने पर ले लिया। उन्हें और 1-2 फीट चौड़ीकरण में अपना आशियाना न्यौछावर करना पड़ गया है। क्षेत्र में एक स्थान पर तो चौड़ीकरण को बदल ही दिया गया है। एक अन्य स्थान पर दुकानदार के साथ ग्रीन कार्डिनेशन ने काम किया है। यहां भी वही पुराना तेरा बहाना का उपयोग किया गया है। क्षेत्र में शहरी संस्था की चौड़ीकरण ईमानदारी की कसम पर सवाल खड़े हो रहे हैं। इसमें अब सीता की अर्पि परीक्षा के लिए आवाज उठने की स्थिति बन रही है। खुसूर-फुसूर है कि गालिब भरे मकान की दिवार क्या गिरी लोगों ने आनेजाने का रास्ता ही बना लिया। अगर शुरुआत से लेकर गरीब बस्ती के गेल से चौड़ीकरण के अंतिम सिरे तक नपती हो जाए तो यहां के रहवासियों के साथ हो रहे भेदभाव का खुलासा ही नहीं होगा बल्कि ग्रीन कार्डिनेशन के त्याग की स्थिति भी खुलेगी।

न्यू कॉलम

अखिल भारत हिन्दू महासभा महिला मोर्चा की बैठक संपन्न

उज्जैन। मंछामन गणेश कॉलोनी स्थित वरिष्ठ सदस्य हिन्दू महासभा बीएल नामदेव के निवास पर अखिल भारत हिन्दू महासभा महिला मोर्चा की बैठक आयोजित की गई। इसमें विशेषरूप से जिला अध्यक्ष अलका शर्मा द्वारा संगठन विस्तार एवं हिन्दू महासभा को जिले एवं नगर वास्तु स्तर तक महासभा का गठन किया जाएगा। बैठक में अन्य पदां पर भी नियुक्तियों की गईं, जिसमें अनामिका व्यास को उज्जैन नगर अध्यक्ष बनाया गया एवं सीमा खांडेकर को नगर उपाध्यक्ष डॉ. प्रीति उपाध्याय, नगर उपाध्यक्ष सीमा शर्मा, नगर उपाध्यक्ष मनोनीत किया गया। बैठक में अलका शर्मा, नीतू पाटीदार, सविता वर्मा एवं महिला मोर्चा की अन्य पदाधिकारी भी उपस्थित रही। जानकारी प्रदेश मीडिया प्रभारी पंडित गौरव शर्मा द्वारा दी गई।

जैन सोशल ग्रुप मैत्री के दिव्यांग शिविर में 25 लोगों को प्रत्यारोपित किए गए कृत्रिम अंग



उज्जैन। जैन सोशल ग्रुप इंटरनेशनल फेडरेशन व मध्य प्रदेश रीजन द्वारा आयोजित एवं जैन सोशल ग्रुप उज्जैन मैत्री के संयोजन में दिव्यांग शिविर लगाया गया। शिविर में 25 दिव्यांगजनों को कृत्रिम अंगों का प्रत्यारोपण किया गया। कार्यक्रम में मैत्री संस्थापक अध्यक्ष अभिषेक सेठिया ने शिविर के बारे में विस्तृत जानकारी दी। इस अवसर पर अतिथियों ने शिविर का अवलोकन कर डॉक्टर टीम का सम्मान किया। सेवा कार्य के लाभार्थी अभय कुमार अभिषेक कुमार सेठिया परिवार का फेडरेशन एवं रीजन की ओर से बहुमान किया गया। शिविर में उज्जैन उत्तर विधायक अनिल जैन कालुहंडा विकास प्राधिकरण अध्यक्ष रवि सोलंकी राजेन्द्र सूरि शोध संस्थान अध्यक्ष पारस जैन फेडरेशन के पूर्व अध्यक्ष अभय सेठिया मध्य प्रदेश रीजन अध्यक्ष राहुल चण्डेकर फेडरेशन के पूर्व उपाध्यक्ष दीपेंद्र कोठारी रीजन सचिव अरिधन मेहता रीजन सहसचिव संजय कोठारी रीजन कोषाध्यक्ष अमित कोठारी और रीजन उपाध्यक्ष विनोद बरबोटा सहित अन्य पदाधिकारी उपस्थित रहे। इस अवसर पर टीम मैत्री से संजय सोनी प्रदीप पिपाड़ा पवन दाता संदीप बाफना मनोज जैन प्रशांत फामिनिया लोकेश जैन अजय जैन प्रतीक बाफना और सुलभ बाफना आदि सदस्य मौजूद रहे।

शहर में कम दबाव से पेयजल प्रदाय की शिकायत मिली

आयुक्त ने कंट्रोल से जांचा मुद्दा तो महापौर फिल्टर प्लांट पहुंचे

देवासगेट टंकी का सप्लाय लेवल कम मिला, विद्युत बाधा से पंप बंद होने से प्रेशर कम मिल रहा

दैनिक अवन्तिका ▶ उज्जैन

शहर में कम दबाव से पेयजल प्रदाय की शिकायत मिलने पर रविवार को नगर निगम का शासन एवं प्रशासन दोनों ने आमजन की सुध ली। इस दौरान नगर निगम आयुक्त अभिलाष मिश्रा ने पीएचई कंट्रोल रूम की बखिया उधेड़ी तो महापौर मुकेश टटवाल ने फिल्टर प्लांट पर अधिकारियों से जानकारी लेते हुए पानी की जांच करवाई एवं हिदायत दी।

पिछले कुछ दिनों से शहर में कम दबाव से पेयजल प्रदाय के कारण आम उपभोक्ता को परेशानी का सामना करना पड़ रहा था। रविवार को एमआईसी सदस्य शिवेंद्र तिवारी एवं रजत मेहता द्वारा क्षेत्रों से बग़ार मिल रही समस्या से निगम आयुक्त को टंकी नहीं भर पाने के कारण वादों में हुई पेयजल व्यवस्था से अवगत कराया गया था। इसके बाद ही नगर निगम शासन पक्ष से महापौर एवं प्रशासन पक्ष से शासन ने सिर से ही पीएचई के काम को नब्ज से पकड़ने की कवायद की है।



देवासगेट टंकी का सप्लाय लेवल कम मिला

आयुक्त मिश्रा द्वारा देवासगेट पानी की टंकी स्थित कंट्रोल रूम में पहुंचकर शहर की पेयजल व्यवस्था हेतु संबंधित कंट्रोल रूम प्रभारी से सप्लाय रजिस्टर में सभी टंकियों के पूर्ण रूप से जल सप्लाय की जानकारी ली गई। सामने आया कि देवास गेट पानी की टंकी पर सप्लाय लेवल कम था जिससे रविवार को सम्बन्धित वाडी में पेयजल व्यवस्था प्रभावित पायी गई। भेरुगढ़, इंदिरा नगर, क्षीर सागर पानी की टंकी में पानी का सप्लाय लेवल सही पाया गया।

सप्लाय के दौरान मानिटरिंग करें

निगमआयुक्त ने पीएचई के कार्यपालन यंत्री, सहायक यंत्री को निर्देशित किया गया कि रात्रिकालीन शिफ्ट में टंकी प्रभारी सप्लाय के समय मानिटरिंग करें। सभी पेयजल टंकिया उच्च क्षमता के साथ पूर्ण रूप भरे, जिससे नागरिकों के घरों में पेयजल पूरे दबाव से मिले और उन्हें किसी भी तरह की दिक्कत नहीं आए। नागरिकों के घरों में शुद्ध पेयजल सप्लाय किया जाए। शहर के आंतरिक मार्गों के सभी चौड़ीकरण मार्गों पर जल सप्लाय के दौरान भी पीएचई के अधिकारी मानिटरिंग कार्य करें। यदि मार्ग में लाइन लोकेजिंग संबंधित कोई समस्या आती है तो उसे त्वरित निराकरण करें। गंभीर एवं गड़बड़ जल यंत्रालय के द्वारा नए एवं पुराने शहर में 44 टंकियों में जल सप्लाय किया जाता है।

फिल्टर प्लांट पर सभी पंप चालू मिले

महापौर गड़घाट स्थित जल यंत्रालय फिल्टर प्लांट का निरीक्षण करने पहुंचे थे। निरीक्षण के दौरान प्लांट के सभी पंप चालू अवस्था में पाए गए साथ ही पानी की शुद्धता की भी जांच की गई जिसमें पानी साफ एवं स्वच्छ पाया गया। अधिकारियों ने बताया कि गड़घाट फिल्टर प्लांट के साथ-साथ अंबोदिया प्लांट के सभी पंप चालू अवस्था में है। प्लांट पर कभी-कभी विद्युत सप्लाय बाधित होने के कारण पंप बंद हो जाते हैं जिसके कारण प्रेशर पूरा नहीं मिल पाता है। शहर में मार्ग चौड़ीकरण एवं निर्माण कार्य प्रचलित है जिसके कारण पीएचई की लाइन क्षतिग्रस्त एवं लोकेज हो जाता है जिसका समय रहते संधारण कार्य कर लिया जाता है। वर्तमान में गंभीर डेम में 608 एमसीएफटी पानी की क्षमता है जिससे 60 दिन तक जलप्रदाय किया जा सकता है।

8 मई को सुख और वैभव के दाता शुक्र करेंगे नक्षत्र परिवर्तन

कुछ राशि वालों को अच्छा होगा लाभ

दैनिक अवन्तिका ▶ उज्जैन

8 मई को सुख और वैभव के दाता ग्रह शुक्र मृगशिरा नक्षत्र में प्रवेश करेंगे। जिससे कुछ राशि वालों को अच्छा लाभ होता हुआ दिखाई दे रहा है।

ज्योतिष में शुक्र को शुभ और शक्तिशाली ग्रह माना जाता है। शुक्रदेव को दैत्यों का गुरु भी कहा जाता है। शुक्र का गोचर जब भी एक से दूसरी राशि में होता है या फिर नक्षत्र परिवर्तन करते हैं तो इसका प्रभाव सभी राशियों के जातकों के ऊपर देखने को मिलता है। शुक्र ग्रह की अभी की स्थिति को देखें तो ये अभी अपनी स्व राशि वृषभ में हैं और रोहिणी नक्षत्र में संचरण कर रहे हैं। ज्योतिष शास्त्र की गणना के मुताबिक 8 मई को शुक्र नक्षत्र परिवर्तन करते हुए मृगशिरा नक्षत्र में प्रवेश कर जाएंगे। मृगशिरा नक्षत्र के स्वामी मंगल देव होते हैं। शुक्र के मृगशिरा नक्षत्र में प्रवेश करने से कुछ राशि वालों को किस्मत का अच्छा साथ मिलेगा। मान-सम्मान में वृद्धि होगी। आइए जानते हैं शुक्र के मृगशिरा नक्षत्र में जाने से किन-किन राशि वालों को लाभ मिल सकता है।



- **सिंह राशि** - शुक्र ग्रह का मृगशिरा नक्षत्र में परिवर्तन सिंह राशि वालों के लिए कई मायनों में खास रहने वाला है। इस राशि के जातकों को नौकरी के नए-नए अवसर मिल सकते हैं। लंबे समय से रुके हुए काम पूरे होंगे और आय में वृद्धि के योग हैं। आय के नए-नए स्रोत खुल सकेंगे। आपकी आर्थिक स्थिति बेहतर रहेगा और कार्यक्षेत्र में आपके काम की प्रशंसा होगी और आपको मेहनत का फल मिलेगा। उन्नति के पूरे योग बन रहे हैं।
- **कन्या राशि** - कन्या राशि वालों के लिए उनका भाग्य भरपूर साथ देगा। आपकी राशि में शुक्र नवम और दशम भाव में होना का पूरा लाभ मिलेगा। भाग्य में तेजी रहेगी। कार्यों में अच्छी सफलता मिलेगी। नौकरीपेशा जातकों के लिए दिन बहुत ही शुभ और अच्छा रहेगा। जीवन में मान-सम्मान की प्राप्ति होगी। आपको किसी तरह के सम्मान से नवाजा भी जा सकता है। धार्मिक गतिविधियों में हिस्सा लेना का अवसर मिलेगा।

- **वृश्चिक राशि** - शुक्र का मृगशिरा नक्षत्र में गोचर करना आपके लिए बहुत ही अनुकूल साबित हो सकता है। जिन लोगों का जो काम लंबे समय से नहीं हो पा रहा था वह पूरा होगा। वैवाहिक जीवन में साथी का भरपूर साथ मिलेगा और आपकी आय में इजाफा हो सकता है। जो लोग बेरोजगार हैं उनको नई नौकरी के अच्छे अवसर उपलब्ध हो सकते हैं।

हर कदम स्वच्छता की ओर

दीवारों पर आकर्षक चित्रकारी



दैनिक अवन्तिका ▶ उज्जैन

शहर के प्रमुख चौराहों और सार्वजनिक स्थलों की दीवारों इन दिनों किसी आर्ट गैलरी से कम नहीं दिख रही हैं। स्वच्छ सर्वेक्षण अभियान 2025 के अंतर्गत नगर निगम द्वारा चलाई जा रही पहल के तहत दीवारों पर आकर्षक चित्रकारी और स्वच्छता से जुड़े संदेश उकेरे जा रहे हैं, जो आमजन को स्वच्छता के प्रति जागरूक कर रहे हैं। इन चित्रों और स्लोगनों के माध्यम से न केवल शहर की सुंदरता में वृद्धि हुई है, बल्कि नागरिकों में साफ-सफाई के प्रति सकारात्मक सोच भी विकसित हो रही है। शहर की गलियों और सार्वजनिक स्थलों पर स्वच्छता बनाए रखने के लिए विशेष प्रयास किए जा रहे हैं, जिसका अंश अब साफ तौर पर नजर आने लगा है। इस पहल से बाहर से आने वाले श्रद्धालु और पर्यटक भी प्रभावित हो रहे हैं और उज्जैन की स्वच्छ छवि की सराहना कर रहे हैं। नगर निगम का यह अभियान शहर को स्वच्छ और सुंदर बनाने की दिशा में एक महत्वपूर्ण कदम साबित हो रहा है।

तीन दिवसीय विश्व शांति महा अनुष्ठान 14 सतलोक आश्रमों में हुआ एक साथ संपन्न

मध्यप्रदेश में 80 जोड़ों का दहेज-मुक्त विवाह

दैनिक अवन्तिका ▶ उज्जैन

विश्व शांति एवं मानव कल्याण के उद्देश्य से कबीर परमेश्वर पंथी जगतगुरु तत्वदर्शी संत रामपाल जी महाराज के पावन सानिध्य में 1 से 3 मई तक नेपाल सहित देशभर के 14 सतलोक आश्रमों में तीन दिवसीय विश्व शांति महाअनुष्ठान एक समान रूप से भव्यता के साथ संपन्न हुआ। यह आयोजन आध्यात्मिक चेतना के साथ-साथ सामाजिक सुधार का सशक्त प्रतीक बनकर उभरा। जनप्रतिनिधि भी हुए शामिल-पूर्व विधायक आष्टा-सीहोर रघुनाथ सिंह मालवीय एवं अखिल भारतीय भलाई महासभा के प्रदेश महासचिव अशोक कुमार मालवीय। मध्यप्रदेश के सतलोक



आश्रम किठोदा (इंदौर) एवं उड़ुदन (बैतूल) में इस आयोजन के विशेष परिणाम सामने आए। दोनों आश्रमों में कुल 80 जोड़ों का दहेज-मुक्त विवाह मात्र 17 मिनट में अत्यंत सादगीपूर्ण वातावरण में संपन्न कराया गया। इनमें उड़ुदन आश्रम में 51 जोड़े तथा किठोदा आश्रम में 29 जोड़े वैवाहिक बंधन में बंधे। मानव सेवा के क्षेत्र में भी

उल्लेखनीय योगदान रहा। किठोदा एवं उड़ुदन आश्रमों में आयोजित रक्तदान शिविरों के माध्यम से कुल 425 यूनिट रक्तदान किया गया, जिसमें उड़ुदन आश्रम से 282 यूनिट तथा किठोदा आश्रम से 143 यूनिट रक्त संग्रहित हुआ। विशाल धर्म भंडारा तीनों दिन देशी घी से निर्मित व्यंजन के साथ 24 घंटे चलता रहा और प्रभु प्राप्ति व सुख-शांति के लिए हजारों श्रद्धालुओं ने निशुल्क नाम दीक्षा भी ग्रहण की। इस पुनीत कार्य के लिए चिकित्सकीय टीमों द्वारा दोनों आश्रमों को रक्त श्री सम्मान से सम्मानित किया गया, जो सेवा भाव की उच्चतम भावना का प्रतीक है। उक्त जानकारी मीडिया सेवादाय भक्त मुकेश दास देवल द्वारा प्रदान की गई।

महाकाल मंदिर की ओर जाने वाले सभी मार्गों पर रोज जाम

छुट्टियों के दिनों में ज्यादा बिगड़ते हालात, श्रद्धालुओं की भीड़, पार्किंग की कमी और संकरी सड़कों पर बड़े वाहनों से बढ़ रही समस्या

दैनिक अवन्तिका ▶ उज्जैन

महाकालेश्वर मंदिर की ओर जाने वाले प्रमुख मार्गों पर इन दिनों रोजाना जाम की स्थिति बन रही है, जबकि शनिवार-रविवार और अन्य छुट्टियों के दिनों में हालात और ज्यादा खराब हो जाते हैं। इन दिनों वाहनों की लंबी कतारों लग जाती हैं और लोग कई देर तक जाम में फंसे रहने को मजबूर हो रहे हैं। शनिवार-रविवार को बाहर से आने वाले श्रद्धालुओं की भारी भीड़ के चलते नानाखेड़ा, इंदौर रोड, हरीफाटक चौराहा, हरिफाटक पुल, गुदरी चौराहा सहित महाकाल क्षेत्र के सभी मार्गों पर बार-बार जाम लगता रहा। स्थिति यह रही कि हर 10-10 मिनट में ट्रैफिक रुक जाता था और वाहन रुक-रुककर चलते रहे। कई स्थानों पर ट्रैफिक पुलिस की कमी भी महसूस की गई, जिससे व्यवस्था संभालना मुश्किल हो गया। महाकाल क्षेत्र की सभी पार्किंग फुल हो चुकी हैं, जिसके चलते श्रद्धालुओं को वाहन खड़ा करने के लिए जगह नहीं मिल रही। मजबूरी में लोग सड़कों के किनारे और होटल के बाहर वाहन खड़े कर रहे हैं, जिससे जाम की समस्या और बढ़ रही है।



हरीफाटक क्षेत्र में पार्किंग की कमी बनी बड़ी वजह

हरीफाटक क्षेत्र में इन दिनों पार्किंग की समस्या बनी हुई है। हरि फाटक पुल के नीचे जहां हट बाजार लगता है, वहां निर्माण कार्य चलने के कारण पार्किंग बंद है। वर्तमान में केवल मन्नत गार्डन के पास ही पार्किंग की सुविधा उपलब्ध है, जो पर्याप्त नहीं है। इसके कारण पुरे दिन इस क्षेत्र में वाहनों का दबाव बना रहता है और जाम की स्थिति निर्मित होती रहती है।

मोबाइल लोकेशन के सहारे संकरी गलियों में घुस रहे बड़े वाहन

जाम की एक बड़ी वजह बाहरी वाहनों का संकरी गलियों में प्रवेश करना भी है। बाहर से आने वाले श्रद्धालु मोबाइल लोकेशन के आधार पर शॉर्टकट रास्तों का चयन कर लेते हैं और कार लेकर संकरी गलियों में घुस जाते हैं। इन मार्गों पर बड़े वाहन निकलना मुश्किल होता है, जिससे बीच रास्ते में ही वाहन फंस जाते हैं और जाम लग जाता है। शहर के प्रमुख जाम वाले क्षेत्रों में नानाखेड़ा, हरीफाटक चौराहा, हरि फाटक पुल, जंतर-मंतर, गधा पुलिया, लोहे का पुल, गुदरी चौराहा और दौलतगंज चौराहा शामिल हैं, जहां रोजाना यातायात व्यवस्था प्रभावित हो रही है।

मोबाइल लोकेशन के सहारे संकरी गलियों में घुस रहे बड़े वाहन

जाम की एक बड़ी वजह बाहरी वाहनों का संकरी गलियों में प्रवेश करना भी है। बाहर से आने वाले श्रद्धालु मोबाइल लोकेशन के आधार पर शॉर्टकट रास्तों का चयन कर लेते हैं और कार लेकर संकरी गलियों में घुस जाते हैं। इन मार्गों पर बड़े वाहन निकलना मुश्किल होता है, जिससे बीच रास्ते में ही वाहन फंस जाते हैं और जाम लग जाता है। शहर के प्रमुख जाम वाले क्षेत्रों में नानाखेड़ा, हरीफाटक चौराहा, हरि फाटक पुल, जंतर-मंतर, गधा पुलिया, लोहे का पुल, गुदरी चौराहा और दौलतगंज चौराहा शामिल हैं, जहां रोजाना यातायात व्यवस्था प्रभावित हो रही है।



न्यूज कालम

अवैध कॉलोनियों पर शिकंजा, 12 कॉलोनियों के मामलों में नोटिस जारी देवालपुर। तहसील क्षेत्र में अवैध कॉलोनियों के खिलाफ प्रशासन ने बड़ी कार्रवाई शुरू कर दी है। न्यायालय नायब तहसीलदार टप्पा बेटमा, तहसील देवालपुर जिला इंदौर द्वारा ग्राम कालीबिल्लौद में विकसित की जा रही कुल 12 अवैध कॉलोनियों के मामलों को गंभीरता से लेते हुए संबंधित व्यक्तियों को कारण बताओ सूचना-पत्र जारी किए गए हैं। प्रशासन ने स्पष्ट किया है कि बिना वैधानिक अनुमति भूमि पर कॉलोनी काटकर प्लॉट विक्रय, सड़क निर्माण, ड्रेनेज लाइन डालना तथा मकान निर्माण नियम विरुद्ध है। प्राप्त जानकारी के अनुसार ग्राम कालीबिल्लौद स्थित विभिन्न सर्वे नंबरों की भूमि पर बिना सक्षम प्राधिकारी की स्वीकृति के कॉलोनियां विकसित किए जाने की शिकायतें सामने आई थीं। इस पर हल्का पटवारी द्वारा मौका पंचनामा, खसरा नक्शा, प्रतिवेदन एवं फोटोग्राफ प्रस्तुत किए गए। जांच में कई स्थानों पर कच्ची-पक्की सड़कें, ड्रेनेज लाइनें एवं मकान निर्माण कार्य पाया गया। नायब तहसीलदार कार्यालय से जारी नोटिस में कहा गया है कि संबंधित व्यक्तियों को 7 दिवस के भीतर अथवा निर्धारित पेशी दिनांक 6 मई 2026 तक लिखित जवाब प्रस्तुत करना होगा। साथ ही कॉलोनी विकास हेतु प्राप्त वैध दस्तावेज जैसे कॉलोनी लाइसेंस, भूमि डायवर्सन आदेश, नगर तथा ग्राम निवेश विभाग से स्वीकृत मानचित्र, रेरा पंजीयन, भवन अनुज्ञा सहित प्लॉट विक्रय से संबंधित दस्तावेज प्रस्तुत करने के निर्देश दिए गए हैं।

भाजपा कार्यालय पर मनाई बंगाल असम की जीत की खुशियां



खरगोन। पश्चिम बंगाल और असम विधानसभा चुनावों में भाजपा की बढ़त के बाद जिलेभर में कार्यकर्ताओं ने उत्साह के साथ जीत का जश्न मनाया। सनावद रोड स्थित भाजपा जिला कार्यालय पर विधायक बालकृष्ण पाटीदार, जिला उपाध्यक्ष शालिनी रतोरिया सहित बड़ी संख्या में पदाधिकारी और कार्यकर्ता एकत्रित हुए। ढोल-ताशों के साथ नारेबाजी की गई और आतिशबाजी कर खुशी जताई गई। विधायक पाटीदार ने कार्यकर्ताओं को मिठाई और झालमुड़ी खिलाई तथा जीत को प्रधानमंत्री नरेंद्र मोदी के नेतृत्व और पार्टी की नीतियों पर जनता के विश्वास का परिणाम बताया। वहीं, भोकरनगांव में भाजपा जिलाध्यक्ष श्रीमती ब्राह्मणे ने भी कार्यकर्ताओं के साथ जश्न मनाते हुए इसे भाजपा की नीतियों, मजबूत संगठन और बूथ प्रबंधन की सफलता बताया। इस अवसर पर पूर्व विधायक, पदाधिकारी और बड़ी संख्या में कार्यकर्ता उपस्थित रहे।

गेहूँ केंद्रों पर 10 बजे से शुरू हुई खरीदी, किसानों को न हो असुविधा -कलेक्टर



मंदसौर। कलेक्टर अदिति गर्ग ने नॉटिस दिए हैं कि जिले के सभी गेहूँ खरीदी केंद्रों पर सुबह 10 बजे से अनिवार्य रूप से उपार्जन कार्य प्रारंभ किया जाए ताकि किसी भी किसान को अनावश्यक इंतजार न करना पड़े। सुशासन भवन में आयोजित साप्ताहिक अंतर विभागीय समीक्षा बैठक के दौरान कलेक्टर ने कहा कि किसानों की सुविधा प्रशासन की सर्वोच्च प्राथमिकता है। उन्होंने अधिकारियों को निर्देशित किया कि स्लॉट बुकिंग, परिवहन, हम्माल और बारदान की व्यवस्थाएं चाक-चौबंद रखी जाएं और किसानों के भुगतान में किसी भी स्तर पर देरी न हो। बैठक में उर्वरक वितरण की समीक्षा करते हुए कलेक्टर ने शत-प्रतिशत वितरण ई-विकास प्रणाली के माध्यम से करने और उसकी दैनिक रिपोर्ट प्रस्तुत करने के निर्देश दिए। कृषि विभाग को प्राकृतिक खेती को बढ़ावा देने के लिए सक्रिय रहने को कहा गया है, जिसके तहत जिले के 10 क्लस्टरों में 1250 किसानों को जोड़ने का लक्ष्य रखा गया है। इसके अतिरिक्त कलेक्टर ने नगरीय निकायों को फायर ब्रिगेड उपकरणों को सदैव चालू स्थिति में रखने और संबल योजना के लॉन्च प्रकरणों के निराकरण हेतु विशेष शिविर लगाने के निर्देश दिए। बैठक में अपर कलेक्टर एकता जायसवाल और जिला पंचायत सीईओ अनुकूल जैन सहित समस्त जिला अधिकारी उपस्थित रहे।

कार्यालय नगर पालिक निगम इन्दौर झोन क्रमांक-7

जाहिर सूचना
सर्वसाधारण को सूचित किया जाता है कि विक्रेता- राजेन्द्र पिता फुलसिंह क्रेता- वर्षा पति सुनीलसिंह ठाकुर वार्ड क्रं. 33 पता- 100/1 सेक्टर-जी लाहिया कालोनी इन्दौर पिन- 1004055711 संपत्ति या नामान्तरण चाहा गया है। इस जाहिर सूचना प्रकाशन से 7 दिवस की समयावधि के अन्तर्गत किसी भी व्यक्ति बैंक, संस्था व अन्य को उक्त संपत्ति के नामांतरण पर आपत्ति हो तो झोन क्रमांक 7 के राजस्व विभाग में सहायक राजस्व अधिकारी के समक्ष अपनी आपत्ति प्रस्तुत करे। समयावधि पश्चात आपत्ति मान्य नहीं की जावेगी।
सहायक राजस्व अधिकारी झोन क्रं.-7 नगरपालिका निगम इन्दौर

कार्यालय नगर पालिक निगम इन्दौर झोन क्रमांक-7

जाहिर सूचना
सर्वसाधारण को सूचित किया जाता है कि विक्रेता- राजेन्द्र पिता फुलसिंह क्रेता- वर्षा पति सुनीलसिंह ठाकुर वार्ड क्रं. 33 पता- 100 लाहिया कालोनी इन्दौर पिन- 1000943072 संपत्ति या नामान्तरण चाहा गया है। इस जाहिर सूचना प्रकाशन से 7 दिवस की समयावधि के अन्तर्गत किसी भी व्यक्ति बैंक, संस्था व अन्य को उक्त संपत्ति के नामांतरण पर आपत्ति हो तो झोन क्रमांक 7 के राजस्व विभाग में सहायक राजस्व अधिकारी के समक्ष अपनी आपत्ति प्रस्तुत करे। समयावधि पश्चात आपत्ति मान्य नहीं की जावेगी।
सहायक राजस्व अधिकारी झोन क्रं.-7 नगरपालिका निगम इन्दौर

कार्यालय नगर पालिक निगम इन्दौर झोन क्रमांक-7

जाहिर सूचना
सर्वसाधारण को सूचित किया जाता है कि विक्रेता- ओंकारसिंह पिता मुंशीलाल यादव क्रेता- राखी पति अजयसिंह ठाकुर वार्ड क्रं. 32 पता- 254 स्क्रीम नं. 113 इन्दौर पिन- 1000982985 संपत्ति या नामान्तरण चाहा गया है। इस जाहिर सूचना प्रकाशन से 7 दिवस की समयावधि के अन्तर्गत किसी भी व्यक्ति बैंक, संस्था व अन्य को उक्त संपत्ति के नामांतरण पर आपत्ति हो तो झोन क्रमांक 7 के राजस्व विभाग में सहायक राजस्व अधिकारी के समक्ष अपनी आपत्ति प्रस्तुत करे। समयावधि पश्चात आपत्ति मान्य नहीं की जावेगी।
सहायक राजस्व अधिकारी झोन क्रं.-7 नगरपालिका निगम इन्दौर

कार्यालय नगर पालिक निगम इन्दौर झोन क्रमांक-7

जाहिर सूचना
सर्वसाधारण को सूचित किया जाता है कि विक्रेता- पार्वतीदेवी पति पी. दयाल क्रेता- कुमार मनेज पिता स्व. रंगनाथ उपाध्याय वार्ड क्रं. 34 पता- 1347 स्क्रीम नं. 114 प्रमण्ड इन्दौर पिन- 9000073191 संपत्ति या नामान्तरण चाहा गया है। इस जाहिर सूचना प्रकाशन से 7 दिवस की समयावधि के अन्तर्गत किसी भी व्यक्ति बैंक, संस्था व अन्य को उक्त संपत्ति के नामांतरण पर आपत्ति हो तो झोन क्रमांक 7 के राजस्व विभाग में सहायक राजस्व अधिकारी के समक्ष अपनी आपत्ति प्रस्तुत करे। समयावधि पश्चात आपत्ति मान्य नहीं की जावेगी।
सहायक राजस्व अधिकारी झोन क्रं.-7 नगरपालिका निगम इन्दौर

कार्यालय नगर पालिक निगम इन्दौर झोन क्रमांक-22

जाहिर सूचना
सर्वसाधारण को सूचित किया जाता है कि विक्रेता- आजाद कुमार जैन क्रेता- शशि श्रीवास्तव पति अनुज कुमार श्रीवास्तव पता- 112 संस्कृति एनक्लेव इन्दौर पिन- 1004524901 संपत्ति या नामान्तरण चाहा गया है। इस जाहिर सूचना प्रकाशन से 7 दिवस की समयावधि के अन्तर्गत किसी भी व्यक्ति बैंक, संस्था व अन्य को उक्त संपत्ति के नामांतरण पर आपत्ति हो तो झोन क्रमांक 22 के राजस्व विभाग में सहायक राजस्व अधिकारी के समक्ष अपनी आपत्ति प्रस्तुत करे। समयावधि पश्चात आपत्ति मान्य नहीं की जावेगी।
सहायक राजस्व अधिकारी झोन क्रं.-22 नगरपालिका निगम इन्दौर

जाहिर सूचना

सर्वसाधारण को सूचित किया जाता है कि हमारे पक्षकार ने श्री राजेन्द्रसिंह पिता भगवानसिंह निवासी ग्राम खजूरिया तहसील-तराना जिला-उज्जैन (म.प्र.) एवं श्री ईश्वरसिंह पिता श्री दिलीपसिंह निवासी ब्लाक-नंबर-11 वृज विहार बी.एन.पी. थाना, देवास (म.प्र.) से उनके संयुक्त भूमि स्वामी स्वत्व एवं आधिपत्य की ग्राम पंचायत क्षेत्र के अन्तर्गत स्थित ग्राम खजूरिया, तहसील-तराना जिला-उज्जैन के सर्वे क्रमांक 451/2/1 की रकबा 0.460 हेक्टेयर एवं सर्वे क्रमांक 451/2/2/2 की रकबा 0.170 हेक्टेयर, इस प्रकार कुल रकबा 0.630 हेक्टेयर, कृषि भूमि को तल भूमि के सम्पूर्ण मालिकाना हक एवं अधिकारों सहित क्रय करना निश्चित कर बयाना पेटे आंशिक राशि का भुगतान भी कर दिया है। यदि उपरोक्त वर्णित सम्पत्ति बाबद हमारे पक्षकार द्वारा किये गये इस विक्रय व्यवहार बाबद यदि किसी भी व्यक्ति, संस्था या वित्तीय निकाय को किसी भी प्रकार की कोई आपत्ति या विवाद हो या उक्त सम्पत्ति पर अन्य किसी का, किसी भी प्रकार से कोई भार या बोझा हो तो इस विधिगत प्रकाशन से 08 (आठ) दिन की समयावधि में मेरे समक्ष मय प्रमाण के लिखित आपत्ति प्रस्तुत करें। अर्थात् एष्यावत सदर सम्पत्ति के विक्रय का विधिगत पंजीयन करवा लिया जावेगा एवं किसी की भी कोई आपत्ति मान्य नहीं होगी। सो विदित होवे।
दिनांक- मई 2026
मृतुंजा आरिफ, एडवोकेट
कार्यालय- E-09, न्यू सियार्गज माल गोडाउन रोड वी.आई.पी. रुट नं. 1 इन्दौर (म.प्र.)
मोबाइल- 98270-28152, 98264-28152

सर्वसमाज का पहला सामुहिक शादी सम्मेलन सम्पन्न

दैनिक अवन्तिका ▶▶ जावरा

गोस अल-मददगार ग्रुप की ओर से शहर में पहली बार सर्वसमाज का इन्तेमाई (सामुहिक) शादी सम्मेलन आयोजित किया गया, जो भव्य एवं सफलतापूर्वक सम्पन्न हुआ। इस सम्मेलन में किसी एक समाज के नहीं, बल्कि विभिन्न समाजों के 12 जोड़ों का विवाह/निकाह संपन्न कराया गया। दुल्हा दुल्हन को समारोह में उपस्थित गणमान्य लोगों ने अपनी दुआओं और शुभकामनाओं से नवाजा। विवाह समारोह में मुख्य अतिथि करणी सेना प्रमुख जीवन सिंह (शेरपुर) एवं फजल हैदर नकशबन्दी उपस्थित रहे। अतिथियों



ने नवविवाहित जोड़ों को अपनी दुआओं और आशीर्वाद से नवाजते हुए इस सामाजिक पहल की सराहना की। कार्यक्रम का संचालन एवं मार्गदर्शन अली जमान खान द्वारा किया गया। उनके साथ ग्रुप के सदस्यों में गोरू सुलेमानी, भूरू पटान, असलम मेव, अनवर नूरी,

हाफिज शाकिर साहब, सईद मंसूरी, गुलाम हुसैन, ताहिर मंसूरी, शाहरुख डेविड और अरबाज खान शामिल रहे। इसके अतिरिक्त भी समूह के अन्य सहयोगी सदस्य एवं कई समर्पित कार्यकर्ताओं का महत्वपूर्ण योगदान रहा, जिनके सहयोग से यह आयोजन सफलतापूर्वक सम्पन्न हुआ।

नालसा व सालसा की योजनाओं से पैरालीगल वालेंटियर्स को किया जागरूक

दैनिक अवन्तिका ▶▶ बुरहानपुर

राष्ट्रीय विधिक सेवा प्राधिकरण नई दिल्ली एवं म.प्र. राज्य विधिक सेवा प्राधिकरण जबलपुर के निर्देशानुसार प्रधान जिला एवं सत्र न्यायाधीश विधि सक्सेना के मार्गदर्शन एवं प्रेमदीप सांकला, सचिव जिला विधिक सेवा प्राधिकरण के नेतृत्व में अनुपमा मुजाल्दे, जिला विधिक सहायता अधिकारी के समन्वय से पैरालीगल वालेंटियर्स के मध्य विधिक जागरूकता कार्यक्रम संपन्न किया गया। कार्यक्रम की मुख्य बातें उक्त शिविर को संबोधित करते हुए प्रेमदीप सांकला, व्यवहार न्यायाधीश सचिव ने पैरालीगल वालेंटियर्स को नालसा एवं सालसा की योजनाओं की विस्तृत जानकारी प्रदान की। उन्होंने कहा कि राष्ट्रीय विधिक सेवा प्राधिकरण नई दिल्ली



एवं म.प्र. राज्य विधिक सेवा प्राधिकरण जबलपुर द्वारा गरीब, कमजोर, निर्धन, जेल में निरुद्ध बंदी, महिलाओं व बच्चों के संबंध में बहुत सी योजनाएं संचालित की जा रही हैं। इनका उद्देश्य जरूरतमंद गरीब पात्र व्यक्तियों तक पहुंच सुनिश्चित करना है। समय-समय पर नालसा व सालसा की योजनाओं की जानकारी के लिए विधिक जागरूकता शिविर, अभियान आदि संचालित किए जा रहे हैं जिससे आमजन तक पहुंच सुनिश्चित हो सके।

आईडी कार्ड वितरण
उक्त कार्यक्रम में पैरालीगल वालेंटियर्स को आईडी कार्ड वितरित कर योजनाओं के प्रचार-प्रसार हेतु प्रेरित किया गया। अनुपमा मुजाल्दे, जिला विधिक सहायता अधिकारी द्वारा लीगल एड क्लीनिक के माध्यम से पात्र व्यक्तियों को अधिक से अधिक निःशुल्क विधिक सहायता उपलब्ध कराने हेतु पैरालीगल वालेंटियर्स को आवश्यक सुझाव दिए गए। कार्यक्रम में जिला विधिक सेवा प्राधिकरण के पैरालीगल वालेंटियर्स उपस्थित हुए।

सराफा व्यापारी से 7 लाख की लूट: साइबर जांच से खुला राज, दो आरोपी गिरफ्तार

दैनिक अवन्तिका ▶▶ बुरहानपुर

नेपानगर क्षेत्र के डाभियाखेड़ा-साईखेड़ा रोड पर 3 अप्रैल की शाम सराफा व्यापारी रमेश ठाकुर से करीब ७ लाख रुपये के सोना-चांदी के जेवर लूटने के मामले में पुलिस ने दो आरोपियों को गिरफ्तार किया है। पांच अन्य आरोपी अभी भी फरार हैं। पुलिस ने आरोपियों से 1.10 लाख रुपये मूल्य के चांदी के जेवर बरामद किए हैं।



डाभियाखेड़ा के आगे एक सुनसान स्थान पर पांच अज्ञात बदमाशों ने उन्हें डरा-धमकाकर सोने-चांदी का झोला, मोबाइल और बाइक की चाबी छीन ली थी।

साइबर जांच से खुला राज
जांच में खकनार के सुरेश सिसौदिया का नाम सामने आया, जो पहले भी लूट के मामले में धारणी में गिरफ्तार हो चुका है। घटना वाले दिन वह नावरा बाजार में मौजूद था। साइबर सेल की मदद से जानकारी जुटाई गई तो पता चला कि सुरेश और हर सिंह जमरे लगातार बाग टांडा,

जिला धार के शांतिर बदमाश रायचंद पिता फत्तू सिंह के संपर्क में थे। रायचंद पर पहले से लूट और डकैती के मामले दर्ज हैं। एसपी देवेन्द्र पाटीदार ने बताया कि पुलिस ने लाखों कॉल डिटेल्स और सैकड़ों सीसीटीवी फुटेज खंगालकर आरोपियों तक पहुंच बनाई। मोबाइल लोकेशन की जांच में धार के आरोपी का मूवमेंट नावरा क्षेत्र में सामने आया। स्थानीय आरोपियों ने वारदात से पहले रैकी भी की थी। घटना के बाद आरोपी एक बाइक पेट्रोल खत्म होने पर सिरपुर के पास छोड़कर फरार हो गए थे।

गिरफ्तार और फरार आरोपी
गिरफ्तार*: सुरेश पिता गुलाब सिंह सिसौदिया (४१) निवासी मोहनगढ़ खकनार और हर सिंह पिता वर सिंह जमरे निवासी मोहनगढ़ खकनार। दोनों ने पृछटाछ में वारदात कबूल कर ली है। फरार*: रायचंद पिता फत्तू सिंह निवासी मगरदा थाना बाग जिला धार, रवि, राजू और भाईला निवासी धार। पुलिस इनकी तलाश कर रही है। गिरफ्तार आरोपियों से 1.10 लाख रुपये मूल्य के चांदी के जेवर बरामद किए गए हैं। इसमें आठ चूड़ियां, तीन जोड़ी पायजेब, एक कमरबंद, एक छल्ला और 12 लॉग शामिल हैं। आरोपियों को पकड़ने में नेपानगर थाना प्रभारी ज्ञानू जायसवाल, नावरा चौकी प्रभारी हेमेंद्र सिंह चौहान, प्रधान आरक्षक सुभाष मोरे, संदीप पटेल, दीपक राजपूत, आरक्षक संदीप वानखेड़े, साइबर सेल के दुर्गेश पटेल, ललित चौहान सहित अन्य की भूमिका रही। पुलिस ने इस केस को चुनौती के रूप में लेकर जांच की।

पश्चिम बंगाल में भाजपा की जीत पर जश्न, कार्यकर्ताओं ने बांटी झालमुरी

दैनिक अवन्तिका ▶▶ बड़वानी

भाजपा की जीत की खबर मिलते ही बड़वानी जिला मुख्यालय से लेकर गांवों तक जश्न का माहौल बन गया। पूरे जिले में कार्यकर्ताओं ने जगह-जगह आतिशबाजी कर जश्न मनाया। जिला मीडिया प्रभारी सुनील भावसार ने बताया कि जिला मुख्यालय पर शाम 5 बजे शीराम चौक पर लोकसभा सांसद गजेंद्र सिंह पटेल के नेतृत्व में सैकड़ों भाजपा कार्यकर्ताओं ने जमकर आतिशबाजी की और झालमुरी बांटेकर एक-दूसरे को मिठाई खिलाकर बधाई दी। पश्चिम बंगाल, असम व पांडुचेरी में रझानों में भाजपा की



स्पष्ट बहुमत की सरकार बनने पर पूरे जिले में जश्न का माहौल है। इस अवसर खरगोन-बड़वानी लोकसभा सांसद गजेंद्र सिंह पटेल ने कहा कि पश्चिम बंगाल का चुनाव परिणाम का स्पष्ट कारण है कि वहां की जनता ने प्रधानमंत्री नरेंद्र मोदी के नेतृत्व

में अपनी सुरक्षा के लिए, अपने सनातन की रक्षा के लिए और पश्चिम बंगाल के विकास के लिए भाजपा को चुना है। और ममता बनर्जी का 15 सालों का अत्याचार, भ्रष्टाचार, गुंडागर्दी वाले शासन का अंत किया है। ममता के 15 सालों में अनेक

देश की सीमाओं की सुरक्षा, चुसपैठियों को निकालना व चुसपैठ बंद करने के साथ महिलाओं को सुरक्षा देना प्रमुख काम रहेगा। वहीं जिला अध्यक्ष अजय यादव ने कहा कि यह जीत पीएम मोदी की गारंटी और डबल इंजन सरकार के विकास कार्यों पर जनता की मुहर है। जिला अध्यक्ष ने सभी कार्यकर्ताओं को बधाई व शुभकामनाएं दीं। इस अवसर पर नगर पालिका अध्यक्ष अश्विनी निक्कू चौहान, जिला महामन्त्री भागीरथ कुशवाहा, मण्डल अध्यक्ष शुभम पांडे, मुनिरा सालीवाला, वरिष्ठ अंतिम अग्रवाल, नरेंद्र बर्फा, सहित जिला पदाधिकारी व अनेक कार्यकर्ता उपस्थित रहे।

नेशनल लोक अदालत हेतु प्रचार वाहनों को हरी झंडी दिखाकर किया रवाना

बड़वानी। राष्ट्रीय विधिक सेवा प्राधिकरण नई दिल्ली एवं राज्य विधिक सेवा प्राधिकरण जबलपुर के निर्देशानुसार 9 मई को जिला बड़वानी में श्री महेन्द्र कुमार जैन मान प्रधान जिला एवं सत्र न्यायाधीश/अध्यक्ष जिला विधिक सेवा प्राधिकरण बड़वानी के मार्गदर्शन में विशेष न्यायाधीश / नोडल अधिकारी नेशनल लोक अदालत श्री लीलाधर सोलंकी द्वारा मप्र पश्चिम क्षेत्र विद्युत वितरण कम्पनी लिमिटेड के लिटिगेशन एवं प्रिलिटिगेशन प्रकरणों में एवं नगर पालिका के जलकर सम्पत्तिकर में शासन द्वारा दी गई छूट के प्रचार-प्रसार के वाहनों को हरी झंडी दिखाकर रवाना किया विशेष न्यायाधीश श्री लीलाधर सोलंकी द्वारा जिला एवं तहसील के समस्त न्यायाधीशगण के साथ नेशनल लोक अदालत की पूर्व तैयारी हेतु बीसी के माध्यम से समीक्षा बैठक कर जानकारी ली व अधिक से अधिक प्रकरणों को निराकरण हेतु निर्देशित किया गया जिस पर उपस्थित न्यायिक अधिकारी द्वारा सहमति जताई साथ ही बीमा कम्पनी के अधिवक्तागण के साथ बैठक रखी गई जिसमें श्री सोलंकी नोडल अधिकारी द्वारा लोक अदालत के माध्यम से ऐसे सभी मामले जिनमें बीमा पॉलिसी की शर्तों का उल्लंघन नहीं हुआ है ऐसे मामलों को लोक अदालत में रेफर कर निराकृत करने हेतु निर्देशित किया गया जिस पर समस्त अधिवक्तागण ने सहमति जताई।

बंगाल सहित अन्य राज्यों में भाजपा की जीत पर मंदसौर में मना जश्न

दैनिक अवन्तिका ▶▶ मंदसौर

भाजपा द्वारा पश्चिम बंगाल, असम और पुडुचेरी विधानसभा चुनावों में मिली सफलता का जश्न जिला मुख्यालय मंदसौर सहित जिले के सभी संगठनात्मक मंडलों में उत्साहपूर्वक मनाया गया। भाजपा जिलाध्यक्ष राजेश दीक्षित के नेतृत्व में आयोजित इस कार्यक्रम में कार्यकर्ताओं ने भारी उत्साह दिखाया। जिला भाजपा कार्यालय के बाहर आयोजित कार्यक्रम में सांसद सुधीर गुप्ता, राज्यसभा सांसद बंशीलाल गुर्जर और प्रदेश कार्यसमिति सदस्य अनिल कियावत सहित अनेक वरिष्ठ नेताओं की गरिमामय उपस्थिति रही। इस दौरान कार्यकर्ताओं ने जमकर आतिश बाजी की और एक-दूसरे का मुह मीठा कराया। विशेष रूप से



बंगाल की जीत के उपलक्ष्य में कार्यकर्ताओं ने झालमुड़ी बनाकर आम जनता को वितरित की। विजय उत्सव के दौरान कार्यकर्ताओं ने जिला कार्यालय से एक पैदल रैली निकाली, जो भाजपा के झंडों के साथ बस स्टैंड स्थित बालाजी मंदिर पहुंची। यहाँ सभी ने सामूहिक हनुमान चालीसा का पाठ किया और पुनः आतिशबाजी कर अपनी खुशी व्यक्त की। इस अवसर पर उपस्थित वरिष्ठ नेताओं ने कार्यकर्ताओं को संबोधित करते हुए कहा कि पश्चिम बंगाल की

जनता ने प्रधानमंत्री नरेंद्र मोदी के सुशासन पर विश्वास जताया है। उन्होंने कहा कि डॉ. श्यामा प्रसाद मुखर्जी की जन्मभूमि पर कमल खिलना विचारधारा की जीत है और यह प्रचंड जनोद्देश तुष्टिकरण की राजनीति के अंत तथा विकास की राजनीति की शुरुआत का प्रमाण है। कार्यक्रम में जिला पदाधिकारी विनय दुबेला, जितेंद्र सिंह चौहान, महिला मोर्चा अध्यक्ष निर्मला गुप्ता, न.पा. अध्यक्ष रमादेवी गुर्जर, भाजपा किसान मोर्चा जिलाध्यक्ष योगेन्द्रसिंह चुण्डावत आदि उपस्थित थे।



महिला आरक्षण पर घटिया राजनीति को लेकर जन आक्रोश पदयात्रा निकाली
खाचरोद। नगर में भाजपा नगर मंडल अध्यक्ष श्रीमति मनीषा शर्मा के तत्वाधान में पार्टी के निदेशानुसार महिला आरक्षण पर घटिया राजनीति को लेकर कांग्रेस के खिलाफ जन आक्रोश महिला पद यात्रा गणेश देवली से शाम को महिलाओं के साथ नारेबाजी के साथ निकाली गई। पदयात्रा नगर के प्रमुख मार्गों से होती हुई चबूतरा चौराहा पर पहुंची। महिला आरक्षण को लेकर पार्टी के पदाधिकारी द्वारा कांग्रेस की पुरानी घटिया राजनीति को लेकर विरोध प्रकट किया गया। इस अवसर पर पार्टी के पदाधिकारी गण एवं कार्यकर्ता गण उपस्थित रहे।

तापमान चढ़ा, जनजीवन प्रभावित—प्यास बुझाने टंकी पर दिखे वानर



सुसनेर। नगर में मई माह की शुरुआत के साथ ही गर्मी ने अपने तेवर दिखाए शुरू कर दिए हैं। पिछले कुछ दिनों में तापमान में लगातार वृद्धि होने से आमजन का जनजीवन प्रभावित होने लगा है। दोपहर के समय बाजारों में सन्नाटा नजर आने लगा है, वहीं लोग तेज धूप और गर्म हवाओं से बचने के लिए घरों में रहने को मजबूर हैं। गर्मी के कारण लोग पसीने से तरबतर नजर आ रहे हैं और दिनभर उमस भरी स्थिति बनी हुई है। तेज गर्मी का असर केवल लोगों तक ही सीमित नहीं है। बल्कि वन्यजीव भी इससे खालसे प्रभावित हो रहे हैं। नगर में वानर को पानी की टंकी से पानी पीते हुए देखा गया। जो गर्मी के कारण पानी की तलाश में भटकता नजर आया। यह दृश्य इस बात को दर्शाता है कि बढ़ते तापमान के चलते वन्यजीवों के लिए भी पानी की उपलब्धता एक चुनौती बनती जा रही है। स्थानीय लोगों का कहना है कि हर साल गर्मी में इस तरह के दृश्य देखने को मिलते हैं। लेकिन इस बार मई की शुरुआत में ही गर्मी का असर अधिक नजर आने लगा है। नागरिकों ने प्रशासन से सार्वजनिक स्थानों पर पेयजल की उचित व्यवस्था करने की मांग की है, ताकि लोगों के साथ-साथ पशु-पक्षियों को भी राहत मिल सके। विशेषज्ञों का मानना है कि बढ़ते तापमान और जल स्रोतों की कमी के चलते वन्यजीव शहरी की ओर रुख कर रहे हैं। ऐसे में आवश्यक है कि जल संरक्षण के साथ-साथ जगह-जगह पानी की व्यवस्था की जाए, जिससे इस भीषण गर्मी में सभी को राहत मिल सके।

26 वर्षीय युवक ने नीम के पेड़ पर फांसी लगाकर जीवनलीला समाप्त की

मक्सी। मक्सी में हृदयविदारक घटना सामने आई है, जहाँ वार्ड नंबर 4 के रहने वाले एक 26 वर्षीय युवक ने नीम के पेड़ पर फांसी लगाकर अपनी जीवनलीला समाप्त कर ली, जानकारी के अनुसार हरिनारायण पिता सुभाष लोधी उम्र 26 वर्ष खेत पर लगे पेड़ पर दुपट्टे से फांसी लगाकर आत्म हत्या कर ली। घटना की जानकारी आज सुबह लगभग 6 बजे जिसके बाद सूचना पर मक्सी पुलिस मौके पर पहुंची और शव को कब्जे में लेकर पोस्टमार्टम के लिए भिजवाया, मृतक के जीजा धर्मदेव जब सुबह बाहर गए थे, तब उन्होंने हरिनारायण को साड़ी का फंदा बनाकर नीम के पेड़ से लटक हा हुआ देखा। उन्होंने तुरंत इसकी सूचना मृतक के भाई बलराम को दी। परिजनों के मौके पर पहुँचने तक युवक की मृत्यु हो चुकी मक्सी पुलिस ने मामले को संज्ञान में लिया है। पुलिस मर्ग कायम कर जाँच कर रही है।

बंगाल विजय पर भाजपा ने खुशी मनाई
महिदपुर। बंगाल में भाजपा की विजय पर नगर भाजपा मंडल द्वारा चौक बाजार में श्री रणजीत हनुमान पर पर फटके फोड़ कर खुशियां मनाई गई। कार्यक्रमों ने एक दूसरे को बधाईयां दीं। इस अवसर पर मंडल अध्यक्ष, भाजपा पार्षदगण, डॉ भगवती जोशी, ओम सोलंकी, कैलाश राठी, निर्भय भाटी सहित कई भाजपा नेता एवं कार्यकर्ता मौजूद रहे।

कलेक्टर किशोर कुमार कन्याल ने किया आनंदधाम वृद्धाश्रम का भ्रमण

गुना। कलेक्टर किशोर कुमार कन्याल ने अपने जन्मदिवस के अवसर पर गुना के कैंट क्षेत्र स्थित आनंदधाम वृद्धाश्रम का भ्रमण कर सामाजिक संवेदनशीलता का परिचय दिया। इस दौरान उन्होंने वृद्धजनों से आत्मीय मुलाकात कर उनका आशीर्वाद लिया तथा उनकी समस्याओं और आवश्यकताओं को समझा। भ्रमण के दौरान एक विशेष प्रसंग सामने आया, जब 95 वर्षीय मथुरालाल ओझा से कलेक्टर ने भेंट की। इस उम्र में भी उनके द्वारा अपने सभी कार्य स्वयं करने पर कलेक्टर ने प्रसन्नता व्यक्त करते हुए कहा कि यह आत्मनिर्भरता हम सभी के लिए

जाहिर सूचना

सर्व साधारण को सूचित किया जाता है कि, मेरे पक्षकार ने दिलीपसिंह पिता अमर सिंह जाति-राजपूत निवासी ग्राम सलामता तहसील चंडिया जिला उज्जैन (म.प्र.) से उनके स्वामित्व स्वत्व एवम आधिपत्य की कृषि आराजी भूमि सर्व नंबर-256/2 रकबा 2.74 हेक्टर स्थित ग्राम सलामता तहसील चंडिया जिला उज्जैन (म.प्र.) को क्रय करने का सोदा किया गया होकर बयाना राशि अदा कर दी है, अब शेष विक्रय धन अदाकर विक्रय-पत्र का पंजीयन करवाना शेष है, यदि उक्त कृषि भूमि को लेकर किसी प्रकार का कोई लेन देन कोई अथवा किसी भी व्यक्ति, बैंक, संस्था, या किसी वित्तीय संस्थान आदि का कोई बकाया हो या किसी का क्रय अनुबंध हो अथवा किसी का कोई स्वत्व, हित, अधिकार या सुखोधिकार हो तो वह इस जाहिर सूचना प्रकाशन की दिनांक से अवधि सात (7) दिनों में अपनी आपत्ति सप्रमाण लिखित में मेरे कार्यालयीन समय में उपस्थित होकर पेश करें अन्यथा बाद गुजरने मियाद मेरा पक्षकार अपने हित में विक्रय-पत्र का पंजीयन करवा लेना तथा पश्चात कोई आपत्ति मेरे पक्षकार पर बन्धनकारक नहीं होगी। सूचित हो।
 इति दिनांक 04-05-2026 स्थान- उज्जैन

मनोहरसिंह रणानवत (सर्विस प्रोवाइडर)
 सी-10 भरतपुरी काम्पलेक्स उज्जैन
 मोबा. 98268.87494

अकोदिया में शराब ले जाते दो युवक गिरफ्तार

ठेकेदार के कर्मचारियों ने अवैध शराब के साथ पकड़कर पुलिस के सुपुर्द किया

दैनिक अवन्तिका ►► अकोदिया

अकोदिया में रविवार दोपहर अवैध शराब का परिवहन करते हुए दो युवकों को गिरफ्तार किया गया। शराब ठेकेदार के कर्मचारियों ने उन्हें अकोदिया मार्ग पर कोहलिया जोड़ के पास पकड़ा और पुलिस को सौंप दिया। पुलिस ने 24,800 रुपय की अवैध शराब और परिवहन में इस्तेमाल बाइक जब्त की है। आरोपियों के खिलाफ मामला दर्ज कर लिया गया है।

जानकारी के अनुसार, अकोदिया शराब ठेकेदार टीनू के कर्मचारी रविवार दोपहर अकोदिया मार्ग से गुजर रहे थे। कोहलिया जोड़ के पास उन्होंने एक बाइक पर दो युवकों को शराब ले जाते देखा। संदेह होने पर कर्मचारियों ने उन्हें रोका और तलाशी ली, जिसमें बाइक पर 5 पेटो प्लेन शराब और 2 पेटो बिस्तर मिली। कर्मचारियों ने तत्काल



अकोदिया पुलिस को सूचना दी। सूचना मिलते ही अकोदिया थाना पुलिस मौके पर पहुंची और दोनों युवकों को हिरासत में ले लिया। पुलिस ने मौके से 240 नग प्लेन शराब और 48 नग बिस्तर बरामद की, जिसकी कुल कीमत 24,800 रुपय है। शराब

परिवहन में इस्तेमाल की गई 40,000 रुपय कीमत की बाइक भी जब्त कर ली गई।

पुलिस के अनुसार, गिरफ्तार आरोपियों की पहचान अजीत पिता रणवीर सिंह तोमर और लोकेन्द्र पिता विजेंद्र सिंह के रूप में हुई है। पुलिस

उनसे पूछताछ कर रही है कि शराब कहां से लाई गई थी और उसे कहां पहुंचाया जाना था। प्रारंभिक जांच में यह अवैध शराब तस्करी का मामला सामने आया है।

अकोदिया थाना प्रभारी ने बताया कि आरोपियों के खिलाफ आबकारी अधिनियम की विभिन्न धाराओं के तहत मामला दर्ज किया गया है। जब्त शराब और वाहन को थाने में रखवा दिया गया है। पुलिस इस बात की भी जांच कर रही है कि क्षेत्र में इस तरह के अवैध कारोबार में और कौन लोग शामिल हैं।

गौरतलब है कि ग्रामीण क्षेत्रों में अवैध शराब की बिक्री की शिकायतें लगातार मिल रही हैं। ठेकेदार के कर्मचारियों की सतर्कता के कारण यह कार्रवाई संभव हो पाई। पुलिस ने कहा कि अवैध शराब के खिलाफ उनका अभियान लगातार जारी रहेगा।

पश्चिम बंगाल चुनाव परिणाम के बाद देवास में जश्न

भाजपा कार्यालय पर आतिशबाजी और डांस, कई कार्यकर्ता जुटे

दैनिक अवन्तिका ►► देवास

पश्चिम बंगाल विधानसभा चुनाव परिणामों के बाद देवास में भारतीय जनता पार्टी (भाजपा) कार्यकर्ताओं और पदाधिकारियों में भारी उत्साह देखा गया। परिणाम घोषित होते ही भाजपा कार्यालय पर कार्यक्रमों की भीड़ उमड़ पड़ी और पूरा परिसर जश्न के माहौल में डूब गया।

कार्यकर्ताओं ने ढोल-नगाड़ों पर जमकर नृत्य किया, एक-दूसरे को मिठाई खिलाकर बधाई दी। भारत माता की जय और वंदे मातरम जैसे नारों से पूरा क्षेत्र गूंज उठा। कार्यालय के सामने रंग-बिरंगी आतिशबाजी भी की गई, जिससे उत्सव का माहौल देर तक बना रहा।

भाजपा के जिला कार्यकाल में जुटी भीड़

इस अवसर पर भाजपा



जिलाध्यक्ष रायसिंह सेंधव सहित कई वरिष्ठ पदाधिकारी और जनप्रतिनिधि मौजूद थे। सभी ने कार्यक्रमों के साथ मिलकर जीत का जश्न मनाया और इसे पार्टी के लिए एक ऐतिहासिक क्षण बताया।

भाजपा नेताओं ने इस जीत का श्रेय प्रधानमंत्री के नेतृत्व, केंद्र सरकार की नीतियों और संगठन की मजबूत कार्यशैली को दिया। उन्होंने कहा कि यह परिणाम देश की

जनता के विश्वास और पार्टी के प्रति बढ़ते समर्थन को दर्शाता है। इसे कार्यकर्ताओं की मेहनत, समर्पण और बूथ स्तर तक किए गए काम का परिणाम बताया गया। भाजपा कार्यालय के अलावा, सांसद महेंद्र सिंह के कार्यालय के सामने भी जश्न मनाया गया। यहां भी कार्यकर्ताओं ने आतिशबाजी की और पूरे जोश के साथ जीत का उत्साह मनाया।

मनोनीत अध्यक्ष के विरोध में उतरे कांग्रेसी पृष्ठभूमि के भाजपा पार्षद

अपनी ही सरकार के फैसले के खिलाफ लामबंद हुए भाजपा पार्षद, कुर्सी पर घमासान

दैनिक अवन्तिका ►► सुसनेर

प्रदेश एवं जिले की सबसे चर्चित नगरीय निकायों में से एक सुसनेर नगर परिषद इन दिनों भारी राजनीतिक घमासान का केंद्र बनी हुई है। यहां जनहित के बुनियादी मुद्दों को छोड़ स्थानीय जनप्रतिनिधियों की स्वार्थपूर्ण सियासत पूरी तरह हावी हो चुकी है। ताजा मामला वार्ड क्रमांक 2 की पार्षद प्रेमबेन सहित 8 पार्षदों के द्वारा दायर याचिका के बाद हाईकोर्ट के द्वारा 45 दिनों के अंदर चुनाव करवाने के आदेश के बाद पूरी तरह से स्पष्ट हो चुका है। इस पूरे मामले में भाजपा के पार्षद अपनी की सरकार के द्वारा मनोनीत अध्यक्ष प्रदीप सोनी के विरोध में खड़े नजर आ रहे है। जिससे भाजपा की छबि धूमिल होने के साथ ही आपसी रस्साकशी खुलकर सामने आ चुकी है। विरोध में खड़े होने वाले इन पार्षदों में अधिकांश वे पार्षद है जो न.प.चुनाव में टिकिट वितरण के बाद कांग्रेस छोड़कर भाजपा में शामिल हुवे थे। पार्षदों के आपसी विरोध के चलते अभी तक नगर की तमाम छोटी-बड़ी चुका

योजनाओं पर पूरी तरह ब्रेक लगता आया है। महत्वपूर्ण योजनाएं फाड़लों से बाहर नहीं निकल पाई हैं। सहमति के अभाव में अटके बुनियादी कामनगर परिषद की बैठकों में जनहित के फैसलों पर चर्चा होने के बजाय केवल हंगामे और आरोप-प्रत्यारोप का दौर चलता रहा है। नेताओं की इस अहंकारी लड़ाई और आपसी द्वेष के बीच सुसनेर की आम जनता खुद को असहाय महसूस कर रही है। स्थानीय लोगों का कहना है कि उन्होंने बेहतर सुसनेर की उम्मीद में अपने जनप्रतिनिधियों को चुना था, न कि पार्षदों की आपसी रंजिश और कुर्सी का खेल देखने के लिए। सुसनेर नगर परिषद में कलह की कहानी काफी पुरानी है। पूर्व परिषद अध्यक्ष के खिलाफ भ्रष्टाचार के संगीन आरोपों के बाद सत्ता पक्ष व विपक्ष के करीब 12 पार्षदों ने मोर्चा खोल दिया था। जिसके बाद शासन ने मध्य प्रदेश नगर पालिका अधिनियम की धाराओं का प्रयोग करते हुए वार्ड क्रमांक 4 के पार्षद प्रदीप सोनी को नया अध्यक्ष नियुक्त किया। हालांकि, इस प्रशासनिक फेरबदल

अपनों ने ही बिगाड़ा खेल
 परिषद में भाजपा के बहुमत के बावजूद, पार्षदों के बीच आपसी सामंजस्य का अभाव साफ नजर आया। हालांकि, शासन ने प्रदीप सोनी को नया अध्यक्ष नियुक्त कर डेमेज कंट्रोल की कोशिश की है और नई प्रेसिडेंट-इन-कार्डिनल का गठन भी कर दिया गया है। लेकिन सवा साल से उभ पड़े विकास कार्यों और जनता के बीच बने अविश्वास के माहौल को बदलना नए नेतृत्व के लिए कड़ी चुनौती था और अब पार्षदों के विरोध में इसे और बिगाड़ दिया है।

के बाद भी पार्षदों की स्वार्थपूर्ण सियासत बंद नहीं हुई। हाल ही में नगर परिषद में पीआईसी का गठन कर 5 समितियों के प्रभारियों की नियुक्ति तो की गई है, लेकिन परिषद के भीतर विरोध जारी है। प्रदीप सोनी के अध्यक्ष बनने के बाद विकास की योजनाओं में सुधार की कोशिशें शुरू हुई थीं किंतु पार्षदों की कुर्सी की रस्साकशी अध्यक्ष के फेरबदल के बाद भी जारी है।

जाहिर सूचना

सर्व साधारण को सूचित किया जाता है कि मेरे पक्षकार जीवनसिंह पिता श्री शंकरलाल अंजना निवासी ग्राम गोयलाखुर्द जिला उज्जैन (म.प्र.) ने लाखन पिता श्री बद्रीलाल जाति गारी एवं मुकेश पिता श्री बद्रीलाल जाति गारी निवासी ग्राम ऐरवास तहसील व जिला उज्जैन (म.प्र.) से उनके स्वामित्व एवं आधिपत्य की कृषि भूमि आराजी सर्वे नंबर 322/1/2 रकबा 0.030 हेक्टर, सर्वे नंबर 322/2 रकबा 0.430 हेक्टर एवं सर्वे नंबर 322/3 रकबा 0.430 हेक्टर कुल कित 3 रकबा 0.890 हेक्टर में से 0.500 हेक्टर स्थित ग्राम ऐरवास प.ह.नं. 09 तहसील व जिला उज्जैन (म.प्र.) में है को मय तला व हवाई हक सहित क्रय करने का सोदा किया होकर आंशिक बयाना राशि अदाकर सोदा चिट्ठी का निष्पादन करावा लिया है तथा विधिवत अनुबंध-पत्र का निष्पादन करवाया जाना है तथा अनुबंध अनुसार शेष राशि अदाकर विधिवत विक्रय-पत्र का निष्पादन करवाया जाना है। यदि उक्त भूमि में कोई अपना हित व हिस्सा रखता हो या उक्त भूमि पर किसी भी राष्ट्रीयकृत बैंक, अथवा सरकारी, साहूकारी या किसी विभाग या वित्तीय संस्था अथवा सोसायटी का कोई ऋण भार हो तो ऐसे संबंधित विभाग/व्यक्ति इस जाहिर सूचना प्रकाशन से 7 (सात) दिवस की अवधि में मय प्रमाण सहित लिखित में आपत्ति मेरे समक्ष प्रस्तुत करें ताकि उसका निराकरण करवाया जा सके, अन्यथा सूचना प्रकाशन की अवधि व्यतीत होने के पश्चात मेरे पक्षकार द्वारा विधिवत विक्रय पत्र का निष्पादन करावा लिया जावेगा व कोई आपत्ति मान्य नहीं होगी। इति दिनांक :- 04/05/2026 उज्जैन

रितिक बंसल (सर्विस प्रोवाइडर)
 सी-7 भरतपुरी काम्पलेक्स, उज्जैन (म.प्र.)
 मो. 94250-92149, 90093-04444
 कार्यालयीन समय- सुबह 11 से 6 बजे तक



कुमावत दंपति धार्मिक यात्रा पर रवाना

महिदपुर रोड। ग्राम पंचायत सगवाली में पदस्थ पंचायत सचिव तथा बंजारी गांव के निवासी कुमा वत समाज के समाजसेवी पन्नालाल कुमावत तथा उनकी धर्म पत्नी शनि वार को 25 दिन की धार्मिक यात्रा पर रवाना हुए। कुमावत दंपति का यात्रा पर रवाना होने से पूर्व सरपंच भूपेंद्र सिंह ह राठौ र सरस्वती शिर्षु मंदिर सग वाली के वरिष्ठ शिक्षक हत्कारर सिंह राठौर पंचायत सचिव जयराम कुमावत सहायक सचिव दातार सिंह राठौड़ तथा परिवार समाज की महिलाओं व अन्य समाज जनों ने पुष्प माला पहनकर धार्मिक यात्रा की सफलता की शुभकामनाएं दी।

लकड़ी की अवैध कटाई का वीडियो बनाने पर मोबाइल छीना, प्रकरण दर्ज

इंगोरिया। थाना क्षेत्र के ग्राम मतांगना में पेड़ की अवैध कटाई की सूचना पर मौके पर पहुंची पत्रकार का मोबाइल छीनने की शिकायत पर पुलिस ने आरोपी के खिलाफ प्रकरण दर्ज कर जांच में लिया है। प्रीति रघुवंशी निवासी नूरानी मस्जिद जेल रोड महिदपुर की शिकायत पर पुलिस ने लाला पिता लियार्कत अली निवासी मतांगना के खिलाफ मामला दर्ज किया है। फरियादी वेदांत समाचार पत्र की संपादक प्रीति रघुवंशी ने पुलिस को बताया कि लकड़ी कटाई की सूचना पर 1 मई को ग्राम मतांगना गई थी। एक खेत पर कटी हुई लकड़ियां पड़ी थीं। मैं वीडियो बना रही थी तभी एक व्यक्ति पीछे से आया और हाथ से मोबाइल छीन लिया और बोला कि मेरा नाम लाला है और ये खेत मेरा है।

जनहित के मुद्दों को लेकर जीतू पटवारी से मिला प्रतिनिधिमंडल



सारंगपुर। मध्यप्रदेश कांग्रेस कमेटी के अध्यक्ष जीतू पटवारी से शुक्रवार शाम को सारंगपुर के एक प्रतिनिधिमंडल ने मुलाकात की। इस बैठक का मुख्य उद्देश्य आगामी स्थानीय चुनावों की रणनीति और वर्तमान में व्याप्त विभिन्ना जनसमस्याओं पर चर्चा करना था। प्रतिनिधिमंडल ने जमीनी स्तर पर संगठन को और अधिक प्रभावी बनाने के लिए सुझाव दिए। चर्चा के दौरान बूथ स्तर पर कार्यकर्ताओं को सक्रिय करने और नए सदस्यों को जोड़ने पर जोर दिया गया। मुलाकात के दौरान डेलिगेशन ने किसानों को गेहूं खरीदी में हो रही असुविधा और युवाओं के रोजगार जैसे ज्वलंत मुद्दों को प्रमुखता से उठाया। पटवारी ने आश्वासन दिया कि कांग्रेस इन मुद्दों को लेकर सदन से सड़क तक लड़ाई लड़ेगी। कांग्रेस का हर कार्यकर्ता हमारी असली ताकत है। हमें एकजुट होकर जनता के हक की आवाज उठानी होगी। सरकार की नीतिगत त्रुटियों को उजागर करना और जनता के बीच रहकर उनका विश्वास जीतना ही हमारा प्राथमिक लक्ष्य है। इस मौके पर पूर्व न्याध्यक्ष प्रमोद सादानी, राफैक अंसारी, कैलाश शर्मा, संतोष पुष्पद, निजाम कुरैशी, दिनेश धनगर सहित अन्य उपस्थित थे।

जाहिर सूचना

सर्व साधारण को सूचित किया जाता है कि, मेरे पक्षकार द्वारा भूखण्ड स्वामी तुषि जैन पिता श्री विमल कुमार जैन, निवासी- ब्राईट स्कूल के पास एल.आई.सी. सी-14/60 ऋषि नगर, उज्जैन से उनके स्वामित्व एवं आधिपत्य का भूखण्ड क्रमांक 166, जो कि तिरुपति प्लेटिनम ब्लॉक-ए कॉलोनी ग्राम वादउदखेडी, तहसील व जिला उज्जैन में स्थित है, को क्रय करने का सोदा कर बयाना राशि अदा कर दी है। अब केवल विक्रय-पत्र का संपादन करवाना शेष है। उक्त सम्पत्ति के क्रय-विक्रय के संबंध में किसी भी संस्था, व्यक्ति को कोई आपत्ति हो या किसी शासकीय या अर्द्धशासकीय कार्यालय, बैंक, सोसायटी आदि का कोई ऋण भार आदि हो या कोई व्यक्ति, संस्था आदि उक्त सम्पत्ति पर अपना हक, हित, स्वत्व, आदि रखती हो तो वह इस जाहिर सूचना प्रकाशन के 3 (तीन) दिवस के अन्दर मय प्रमाण के लिखित रूप में आपत्ति मेरे कार्यालयीन समय में प्रस्तुत करें, ताकि उसका निराकरण किया जा सके। उक्त अवधि के पश्चात मेरे पक्षकार द्वारा उक्त भूखण्ड के विक्रय-पत्र का सम्पादन अपने हित में करवा लिया जावेगा। उक्त अवधि के पश्चात किसी भी प्रकार की कोई उज्र व आपत्ति मान्य नहीं की उसका उचित निराकरण किया जा सके। अन्यथा बाद व्याद गुजरने मेरे पक्षकार अपने हित में उक्त वर्णित भूमि का विधिवत विक्रय अनुबंध पत्र तथा विक्रय पत्र निष्पादित व पंजीयन करवा लेवेंगे व किसी की कोई आपत्ति आदि मान्य नहीं होगी। सूचित हो। इति दिनांक-04/05/2026, उज्जैन

मोनिका सिंह, एडवोकेट
 ऑफिस-CF-10, भरतपुरी, उज्जैन
 मो. नम्बर 98263 42244

जाहिर सूचना

सर्व साधारण एवं सर्व संबंधित को सूचित किया जाता है, कि मेरे पक्षकार ने भूमिस्वामी आभिर नागोरी पिता अब्दुल वहीद, निवासी- 24/3, मानकपुरा, नगरची बाखल, उज्जैन के फ्लॉकी स्वामित्व स्वत्व एवं आधिपत्य की सर्वे क्रमांक 27/2 रकबा 0.350 हेक्टर भूमि, स्थित ग्राम खिलचौपुर, तहसील उज्जैन नगर व जिला उज्जैन में मुख्य मार्ग से अंदर की ओर स्थित है, को क्रय करने का सोदा किया है तथा लिखित अनुबंध पत्र का संपादन कर बयाना राशि अदा कर दी है। अतः उक्त वर्णित भूमि पर किसी भी बैंक, पेढी, निगम, वित्तीय संस्था, शासन, प्रायव्हेट व्यक्ति आदि का कोई ऋण, भार, मे-टैनेंस बकाया हो या उक्त वर्णित भूमि में किसी अन्य का कोई हक, हित, हिस्सा व सुखोधिकार किसी भी रूप में निहित हो या इस विक्रय बाबत किसी को कोई आपत्ति आदि हो तो वह इस जाहिर सूचना से 07 (सात) दिवस के अंदर अपनी आपत्ति मय लेखी प्रमाण सहित मेरे कार्यालय में प्रस्तुत करें ताकि उसका उचित निराकरण किया जा सके। अन्यथा बाद व्याद गुजरने मेरे पक्षकार अपने हित में उक्त वर्णित भूमि का विधिवत विक्रय अनुबंध पत्र तथा विक्रय पत्र निष्पादित व पंजीयन करवा लेवेंगे व किसी की कोई आपत्ति आदि मान्य नहीं होगी। सूचित हो। इति दिनांक-04-05-2026 स्थान- उज्जैन

श्याम गुण्डोटे
 आफिस नंबर - सीएफ-8, भरतपुरी शांतिगंज काम्पलेक्स, देवास रोड़ उज्जैन
 मोबाईल नंबर - 99264 66157

श्री नरसिंह मंदिर में श्री नरसिंह भगवान का प्रकटोत्सव धूम-धाम से मनाया गया

महिदपुर। नगर के एकमात्र अतिप्राचीन श्री नरसिंह मंदिर में लोहार सुतार जुना गुजराती पांचाल समाज द्वारा भगवान श्री नरसिंह का प्रकटोत्सव वैशाख सुदी 14, गुरुवार को मनाया गया इसमें निम्न कार्यक्रम किये गये। प्रातः भगवान का अभिषेक, पूजन, हवन एवं सायंकाल महाआरती एवं महाप्रसादी वितरण किया गया। पश्चात् सम्पूर्ण समाज एवं स्थानीय श्रद्धालुओं ने अन्नकुट भोजन गृहण किया। इस अवसर पर अध्यक्ष शिवनारायण पांचाल एवं समाज के वरिष्ठ शंकरलाल मण्डोरा, मोहनलाल पांचाल, कैलाश पांचाल, नागेश्वर पांचाल, कोषाध्यक्ष जगन्नाथ पांचाल, सचिव सत्यनारायण पांचाल, मांगीलाल पांचाल, उपाध्यक्ष राधेश्याम पांचाल, कैलाश मण्डोरा, हुक्मीचन्द्र पांचाल, बाबुलाल असोडिया कार्तिक मंडोरा एवं नवयुवक मण्डल के कैलाश पांचाल, संतोष पांचाल, अशोक पांचाल, धर्मचंद्र पांचाल, संजय पांचाल, सत्यनारायण पांचाल आदि एवं समाज की महिला मण्डल ने भी सहभागिता की। यह जानकारी मंदिर के पुजारी पंडित सत्यनारायण रावल द्वारा दी गई।

अंतरराष्ट्रीय यज्ञ दिवस पर कानड़ में गूजे वेद मंत्र, घर-घर हुआ यज्ञ



कानड़। अंतरराष्ट्रीय यज्ञ दिवस के अवसर पर रविवार को नगर सहित आसपास के क्षेत्रों में धार्मिक एवं आध्यात्मिक माहौल देखने को मिला। इस अवसर पर ह्मर-घर यज्ञ, हर घर यज्ञ के संकल्प के साथ लोगों ने अपने-अपने घरों में यज्ञ कर पर्यावरण शुद्धि और विश्व कल्याण की कामना की। नगर के स्वामी दयानंद मार्ग स्थित आर्य समाज मंदिर में सामूहिक यज्ञ का आयोजन किया गया, जिसमें बड़ी संख्या में श्रद्धालु शामिल हुए। यज्ञाचार्य पंडित काशीराम आर्य ह्मनलाल ने विधि-विधान से यज्ञ संपन्न करवाया और उपस्थित जनसमूह को आहुतियां दिलाई। वेद मंत्रों की गूंज से पूरा क्षेत्र भक्तिमय हो उठा इस दौरान वेद कथा आयोजक समिति के सदस्य भी मौजूद रहे और सभी ने मिलकर यज्ञ में आहुति देकर समाज में सकारात्मक ऊर्जा और संस्कारों के प्रसार का संदेश दिया। आयोजकों ने बताया कि यज्ञ के माध्यम से न केवल आध्यात्मिक शुद्धि होती है, बल्कि यह पर्यावरण के लिए भी लाभकारी है। कार्यक्रम में वक्ताओं ने यज्ञ के महत्व पर प्रकाश डालते हुए इसे भारतीय संस्कृति की अमूल्य धरोहर बताया और अधिक से अधिक लोगों को इससे जुड़ने का आह्वान किया।

परशुराम जन्मोत्सव व शंकराचार्य जयंती महिदपुर-झारडा में जनसंपर्क अभियान तेज



महिदपुर। आगामी 9 मई को आयोजित होने वाले भगवान परशुराम जन्मोत्सव एवं जगतगुरु शंकराचार्य जयंती महोत्सव को लेकर महिदपुर-झारडा क्षेत्र में उत्साह का माहौल है। आयोजन की तैयारियों के तहत समाजजनों द्वारा जोर-शोर से जनसंपर्क अभियान चलाया जा रहा है। भीषण गर्मी के बावजूद समाज के प्रतिनिधि पूरे उत्साह के साथ घर-घर पहुंचकर विभिन्न बंधुओं को पत्रक वितरित कर रहे हैं और कार्यक्रम की जानकारी दे रहे हैं। इससे समाज में आयोजन को लेकर विशेष उत्साह देखने को मिल रहा है। संयोजक सत्यनारायण शर्मा (पेटलावद) ने बताया कि कार्यक्रम में मुख्य वक्ता के रूप में भागवत आचार्य पंडित श्याम स्वरूप मानावत मौजूद रहेंगे। मुख्य अतिथि के रूप में बडनगर विधायक जितेंद्रसिंह पंड्या शामिल होंगे। वहीं विशेष अतिथि के रूप में समाजसेवी गुलजारीलाल त्रिवेदी एवं उज्जैन नगर निगम की पार्षद माया राजेश त्रिवेदी सहित अन्य गणमान्यजन की उपस्थिति रहेगी। आयोजन की तैयारियों को लेकर संयोजक सत्यनारायण शर्मा के नेतृत्व में प्रदीप पंड्या, महेश रावल, कमलेश उपाध्याय, विकास उपाध्याय, जगदीश उपाध्याय, संजय व्यास, उमा पांडे, श्याम शर्मा, अरुण शर्मा, चंद्रशेखर पंड्या, महेश पंड्या, संजय जोशी, डॉ. राजेश मेहता, पंकज शर्मा, शिव शर्मा सहित अन्य समाजजन ग्रामीण क्षेत्रों में सक्रिय रूप से जनसंपर्क अभियान चला रहे हैं।

शासकीय हाई स्कूल रोहिड़ा में निःशुल्क साइकिल वितरण कार्यक्रम हुआ



महिदपुर। शासकीय हाई स्कूल रोहिड़ा में निःशुल्क साइकिल वितरण का कार्यक्रम अतिथि जनपद पंचायत सदस्य और सरपंच की अध्यक्षता में सम्पन्न हुआ। अतिथियों ने तिलक लगा कर हार पहनाया और सभी पात्र छात्रों को साइकिल का वितरण कर उनके उत्सवपूर्ण भविष्य के लिए शुभकामनाएं दी साथ ही स्कूल के 10वीं उत्तीर्ण सभी छात्रों का पुष्पमाला से स्वागत कर पुरस्कृत किया। कार्यक्रम में पधारें अतिथियों का स्वागत विद्यालय परिवार ने किया एवं उत्तीर्ण सभी छात्रों को शुभकामनाएं दी। आभार विद्यालय की प्राचार्य श्रीमती सरोज ठाकुर ने माना।

10 हजार से ज्यादा स्लॉट बुक, लेकिन धीमे सिस्टम से किसान बेहाल

समर्थन मूल्य गेहूं खरीदी की लिमिट हटी अब धीमा सर्वर बना सबसे बड़ा रोड़ा

अब तक 1.47 लाख मीट्रिक टन की खरीदी

दैनिक अवन्तिका ▶▶ सारंगपुर

समर्थन मूल्य पर गेहूं खरीदी के लिए सरकार ने किसानों को राहत देते हुए स्लॉट बुकिंग की सीमा हटा दी, लेकिन अब नई समस्या सामने आ गई है। सर्वर की धीमी गति ने पूरी प्रक्रिया को प्रभावित कर दिया है, जिससे किसान घंटों प्रयास के बाद भी स्लॉट बुक नहीं कर पा रहे हैं। खासतौर पर 100 क्विंटल से अधिक उपज वाले किसानों को अब भी दिक्कतों का सामना करना पड़ रहा है। किसानों का कहना है कि दिनभर अलग-अलग समय पर कोशिश करने के बावजूद स्लॉट बुकिंग सफल नहीं हो पा रही है।

सर्वर स्लो, किसानों की बड़ी चिंता

लिमिट हटने के बाद उम्मीद थी कि सभी किसानों को राहत मिलेगी, लेकिन सर्वर की धीमी गति ने पूरी व्यवस्था को प्रभावित कर दिया है। प्राप्त जानकारी के अनुसार जिले में 99 हजार 773 किसान पंजीकृत हैं जबकि कुल स्लॉट 62 हजार 433 बुक हुए हैं



और दो मई से 23 मई तक के लिए 10 हजार 295 स्लॉट बुक किए गए हैं।

अब तक इतनी हुई खरीदी

सारंगपुर खाद्य विभाग कार्यालय से प्राप्त जानकारी के अनुसार जिले में रबी विपणन वर्ष 2026-27 के तहत गेहूं उपार्जन का कार्य सुचारू रूप से जारी है। ताजा आंकड़ों के अनुसार 30 अप्रैल तक जिले में अब तक कुल 147496 मीट्रिक टन

गेहूं की खरीदी की जा चुकी है। अब तक 38527 किसानों से उपज खरीदी जा चुकी है। खरीदी गई उपज में से 135446 मीट्रिक टन गेहूं परिवहन के लिए तैयार है। भुगतान की अगर बात करें तो किसानों से 303.60 रुपये के गेहूं की खरीदी की गई है। किसानों को देय कुल राशि के विरुद्ध 233 करोड़ रुपये का भुगतान सीधे बैंक खातों में किया जा चुका है।

व्यवस्था सुधारें

ऐसी व्यवस्था होनी चाहिए कि सभी बड़े किसानों के स्लॉट बुक हो जाएं। जहां ज्यादा भीड़ हो रही है वहां तौल कोट बढ़ाने की जरूरत है। सभी जगह सर्वर धीमा होने की समस्या आ रही है। जिले में ओलावृष्टि से कुछ क्षेत्रों में गेहूं चमकहीन हो गया है। उस गेहूं की भी तुलाई होनी चाहिए।

देवनारायण नागर, तहसील अध्यक्ष, भारतीय किसान संघ, सारंगपुर।

चिंता में किसान, खुली पड़ी उपज

किसान नेता कमल सिंह राणा ने बताया कि तेज गर्मी के बीच खुले में रखी उपज खराब होने का खतरा बढ़ रहा है। किसान जल्द स्लॉट बुकिंग की उम्मीद लगाए बैठे हैं, ताकि उनकी मेहनत का सही मूल्य मिल सके। सरकार की मंशा भले ही किसानों को राहत देने की हो, लेकिन जमीनी स्तर पर तकनीकी खामियां बड़ी बाधा बन रही हैं। अब जरूरत है कि सर्वर और व्यवस्था को दुरुस्त कर किसानों की परेशानी को जल्द खत्म किया जाए।

ब्यावरा शहर थाना प्रभारी वीरेंद्र धाकड़ को किया लाइन हाजिर

ब्यावरा। राजगढ़ जिले के ब्यावरा शहर में सिटी थाना प्रभारी वीरेंद्र धाकड़ विगत कई वर्षों से अंगद के पैर की तरह जमे हुए थे। शहर में उनकी कार्य प्रणाली सदैव विवादों में रही, शहर की कानून व्यवस्था ध्वस्त होती हुई नजर आई, असामाजिक तत्व बेवकूफ होकर घटनाओं को अंजाम देते, कई बार सत्तापक्ष के कार्यकर्ताओं ने थाने का घेराव किया और मुवबंद के नारे लगाए मगर सत्तापक्ष के वरिष्ठ जनप्रतिनिधि का परदेहस्त होने के कारण पुलिसिया रोब झाड़ते रहे विगत दिनों भोपाल बायपास स्थित चौराहे पर बिना सर्व वॉरंट के मकान की तलाशी लेने और सीनियर सिटीजन को बुद्धापा खराब कर देने की धमकी भरा एक वीडियो जब सोशल मीडिया पर वायरल हुआ तो फिर वह अखबारों की सुर्खियां बन गया जिसके चलते क्षेत्र में हड़कंप मच गया प्रशासनिक स्तर पर भी प्रतिक्रिया होने लगी आखिरकार विभाग द्वारा रक्षित केंद्र राजगढ़ लाइन अटैच करने एवं नरसिंहगढ़ थाना प्रभारी शिवराज सिंह चौहान को ब्यावरा शहर थाना प्रभारी बनाया। थाना कोतवाली राजगढ़ उप निरीक्षक सरिता मिश्रा को थाना खिलचीपुर एवं उप निरीक्षक थाना खिलचीपुर भूरी भील को थाना कोतवाली राजगढ़ में पदस्थ किया गया वहीं थाना नरसिंहगढ़ उप निरीक्षक गुंजा जमावदा को अस्थायी रूप से नरसिंहगढ़ थाना प्रभारी बनाया

सुसनेर में यातायात अभियान: बिना हेलमेट चालकों पर कार्रवाई, चालान के साथ बांटे हेलमेट

दैनिक अवन्तिका ▶▶ सुसनेर

सड़क सुरक्षा को लेकर चलाए जा रहे यातायात जागरूकता अभियान के तहत रविवार को पुलिस ने सख्ती और समझाइश दोनों का अनोखा उदाहरण पेश किया। बिना हेलमेट बाइक चला रहे वाहन चालकों के चालान काटे गए, वहीं उन्हें हेलमेट भी वितरित किए गए ताकि भविष्य में वे सुरक्षित सड़कें करें। थाना प्रभारी अक्षय सिंह बेस के नेतृत्व में यह विशेष अभियान चलाया गया। अभियान के दौरान पुलिस टीम ने विभिन्न स्थानों पर चेकिंग करते हुए बिना हेलमेट दोपहिया वाहन चालकों को रोका और उनके खिलाफ चालानों कार्रवाई की। प्रत्येक वाहन चालक से 300 रुपए का चालान काटा गया। इस दौरान केवल दंडात्मक कार्रवाई ही नहीं की गई बल्कि वाहन चालकों को सुरक्षा के प्रति



जागरूक भी किया गया। पेट्रोल पंप संचालक के सहयोग से मौके पर ही हेलमेट वितरित किए गए। जिससे लोगों को सुरक्षा का महत्व समझाया जा सके। अभियान के दौरान 30 से अधिक हेलमेट वितरित किए गए। थाना प्रभारी अक्षय सिंह बेस ने बताया कि सड़क दुर्घटनाओं में अधिकांश मौतें सिर में गंभीर चोट लगने के कारण होती हैं, जिन्हें हेलमेट पहनकर काफी हद तक

टाला जा सकता है। उन्होंने आमजन से अपील की कि वे अपनी सुरक्षा के लिए हमेशा हेलमेट का उपयोग करें और यातायात नियमों का पालन करें। पुलिस की इस पहल को आम लोगों ने सराहा और इसे सुरक्षा के प्रति एक सकारात्मक कदम बताया। अभियान आगे भी जारी रहेगा, ताकि क्षेत्र में सड़क दुर्घटनाओं को कम किया जा सके।

शिव परिवार की प्राण-प्रतिष्ठा, कलश यात्रा निकली

बिड़वाल। ग्राम किशनपुरा में चल रहे पांच दिवसीय श्री शिव परिवार प्राण-प्रतिष्ठा एवं पंचकुण्डात्मक लघुधर महायज्ञ महोत्सव का समापन रविवार को हुआ। 29 अप्रैल से शुरू हुए इस धार्मिक आयोजन के अंतिम दिन ब्रह्ममुहूर्त में वैदिक मंत्रोच्चार के बीच देव प्रतिमाओं की प्राण-प्रतिष्ठा विधि-विधानपूर्वक संपन्न कराई गई।

हज यात्रा पर जाने वाले यात्रियों का विधायक दिनेश जैन ने किया स्वागत



महिदपुर। पवित्र हज यात्रा पर जाने वाले यात्रियों का स्थानीय आम्बेडकर चौक पर ब्लाक एवं शहर कांग्रेस कमिटी महिदपुर द्वारा क्षेत्र के लोकप्रिय विधायक दिनेश जैन बोस के मुख्य आतिथ्य में स्वागत किया गया। विधायक दिनेश जैन बोस ने अपने उद्बोधन में सभी हज यात्रियों को शुभकामनाएं देते हुए कहा कि आप सभी भी

के लिए दुआ करें। कार्यक्रम में अरुण बुरड़, सगीर बेग, कैलाश बागाना आदि किस्से जन उपस्थित थे।

घर घर दस्तक दे रही टीम, आपकी एक जानकारी तय करेगी भविष्य की योजना

जनगणना 2027 की ड्यूटी में लगे शिक्षक शिक्षिका 280 प्रगणक, सुपरवाइजर अभियान में जुटे

दैनिक अवन्तिका ▶▶ सारंगपुर।

जनगणना 2027 का पहला चरण तहसील भर ने शुरू हुए शनिवार दूसरा दिन रहा। अब आने वाले दिनों में प्रगणक आपके घर दस्तक देंगे और आपसे जुड़ी अहम जानकारी जुटाएंगे। यह सिर्फ एक सरकारी प्रक्रिया नहीं, बल्कि आने वाले वर्षों की योजनाओं और सुविधाओं की नींव है। सारंगपुर क्षेत्र में 280 प्रगणक और पर्ववेक्षक इस अभियान में जुटे हैं। पहले दो दिन प्रगणक अपने-अपने क्षेत्रों का निरीक्षण कर नजरिया नक्शा तैयार करेंगे, इसके बाद घर-घर जाकर जानकारी एकत्रित की जाएगी। एचएलओ एफ के जरिए 33 सवाल पूछे जाएंगे, जिनमें मकान की स्थिति, सुविधाएं और अन्य जरूरी जानकारी शामिल रहेगी। खास बात यह है कि जनगणना अधिनियम 1948 के तहत आपकी दी गई हर जानकारी पूरी तरह गोपनीय रखी जाएगी।

पहला पत्र देखकर ही दे जानकारी

प्रशासन ने सभी प्रगणकों को पहचान पत्र और फिट उपलब्ध कराई है। नागरिकों से अपील है कि प्रगणक का परिचय पत्र देखकर ही जानकारी दें और किसी भी प्रकार की गलत जानकारी देने से बचें। गौरतलब है इस



कार्य को पूरा करने कोई दैनिक लक्ष्य तय नहीं किया है, लेकिन 30 मई तक इसे पूरा करना है। इसके बाद 3 जून को जानकारी कार्यालय में जमा की जाएगी।

30 मई तक चलेगा अभियान:

यह चरण 30 मई तक चलेगा। इस दौरान प्रगणक रोजाना घर-घर जानकारी दर्ज करेंगे। यदि आपने स्वयं ही गणना कर ली है, तो प्रगणक को अपनी एमई आईडी जरूर बताएं।

इन सवालों का जवाब देना जरूरी

प्रगणक घर-घर जाकर 33 बिंदुओं पर जानकारी लेंगे, जिनमें प्रमुख रूप से, मकान की दीवार और छत में प्रयुक्त सामग्री, मकान का उपयोग और उसकी हालत, परिवार क्रमांक, परिवार के सदस्यों की संख्या, मुखिया का नाम, लिंग और सामाजिक वर्ग (अनुसूचित जाति/जनजाति आदि), मकान का स्वामित्व, कमरों की संख्या और विवाहित दंपतियों की संख्या शामिल है। इसके अलावा पेयजल का स्रोत और उपलब्धता, प्रकाश की व्यवस्था, शौचालय की उपलब्धता और प्रकार,

गंदे पानी की निकासी, स्नानगृह, रसोईघर व एलपीजी/पीएनजी कनेक्शन जैसी सुविधाओं की जानकारी भी ली जाएगी। साथ ही परिवार के पास उपलब्ध सामानों जैसे रेडियो, टीवी, इंटरनेट, कंप्यूटर / लैपटॉप, मोबाइल फोन, साइकिल, दोपहिया और चारपहिया वाहन की जानकारी भी दर्ज की जाएगी। परिवार द्वारा उपयोग किए जाने वाले मुख्य अनाज और संपर्क के लिए मोबाइल नंबर भी दर्ज किया जाएगा।

आपका सहयोग क्यों जरूरी

विशेषज्ञों के मुताबिक जनगणना के आंकड़ों के आधार पर ही सरकार शिक्षा, स्वास्थ्य, सड़क, बिजली, पानी जैसी मूलभूत सुविधाओं की योजनाएं बनाती है। इसलिए सही और सटीक जानकारी देना हर नागरिक की जिम्मेदारी भी है और अधिकार भी।

अब मोबाइल एप से होगी पूरी प्रक्रिया

पूरी जनगणना प्रक्रिया इस बार डिजिटल माध्यम से हो रही है। प्रगणक अपने मोबाइल में एचएलओ एफ के जरिए डेटा दर्ज करेंगे और रोजाना उसे सिंक करेंगे। पूरी निगरानी सीएमएमएस पोर्टल से की जाएगी, जिससे पारदर्शिता और सटीकता सुनिश्चित हो सके।



हज यात्रा पर जा रहे हाजियों का किया स्वागत

सारंगपुर। पवित्र हज यात्रा पर जा रहे पाठलया माता निवासी हाजी मुमताज मंसूरी, हाजी फकीर मोहम्मद व उनकी पत्नीयां का गांव में भव्य स्वागत किया गया। इस अवसर पर परिजनों, मित्रों और समाजजनों ने फूल-मालाओं से हाजियों का अभिनंदन किया और उनकी यात्रा के लिए शुभकामनाएं दीं। कार्यक्रम में उपस्थित रमजान मंसूरी एवं अन्य लोगों ने हाजियों से देश और समाज की खुशहाली के लिए दुआ करने का आग्रह किया। हज यात्रा इस्लाम धर्म के पांच स्तंभों में से एक मानी जाती है, जिसे हर सशम मुस्लिम अपने जीवन में कम से कम एक बार पूरा करने की इच्छा रखता है। हाजियों ने कहा कि वे इस पवित्र यात्रा को लेकर अत्यंत उत्साहित हैं और सभी के लिए अमन, शांति और भाईचारे की दुआ करेंगे। इस मौके पर रमजान मंसूरी, ऐजाज मंसूरी, शहबाज मंसूरी, अमन मंसूरी सहित और समाजसेवी भी मौजूद रहे, जिन्होंने हाजियों को शुभ यात्रा की कामना करते हुए उन्हें आवश्यक मार्गदर्शन भी दिया।

सारंगपुर में आंधी-बारिश से किसानों को नुकसान

आम की फसलें झड़ी, बिजली के पोल और पेड़ गिरे



सारंगपुर। सारंगपुर में तेज आंधी, तूफान ने जनजीवन को प्रभावित किया। पिछले दो दिनों से बदल रहे मौसम के कारण हालात बिगड़ गए। आंधी का दौर देर शाम तक जारी रहा। तेज हवाओं के चलते आम के पेड़ों से कच्चे फल (कैरी) बड़ी संख्या में गिर गए, जिससे किसानों को नुकसान हुआ। कई बगीचों में समय से पहले ही फसल खराब हो गई। आंधी-तूफान के कारण क्षेत्र के कई इलाकों में पेड़ और बिजली के खम्भे गिर गए। एक गांव में सड़क के बीच पेड़ गिरने से एक बाइक दब गई और कुछ समय के लिए यातायात प्रभावित रहा। कई घरों के छप्पर और टिन शेट भी उड़ गए, जिससे लोगों को परेशानी हुई। सारंगपुर में दिन का तापमान 40 डिग्री सेल्सियस तक पहुंच गया था, जबकि न्यूनतम तापमान 26 डिग्री दर्ज किया गया। तेज गर्मी के बीच आए इस बदलाव से लोगों को कुछ राहत मिली, लेकिन किसानों के लिए यह नुकसानदायक साबित हुआ। मौसम विभाग ने आज भी गरज-चमक के साथ बारिश होने की संभावना जताई है, जिससे किसानों की चिंता बनी हुई है।

बीएसएनएल की ब्रॉडबैंड सेवा टप, उपभोक्ता परेशान



सारंगपुर। भारत संचार निगम लिमिटेड (बीएसएनएल) की ब्रॉडबैंड और लैंडलाइन सेवाएं रविवार को दिनभर पूरी तरह टप पड़ी रही। तकनीकी खराबी के चलते इंटरनेट सेवा बंद होने से डिजिटल कामकाज और ऑनलाइन पढ़ाई करने वाले छात्र-छात्राओं को भारी दिक्कतों का सामना करना पड़ा। सुबह से ही बीएसएनएल की ब्रॉडबैंड लाइन में सिग्नल की समस्या आ रही है, जिससे कनेक्टिविटी पूरी तरह गायब है। ऑनलाइन कियोस्क और कार्यालयों में इंटरनेट न होने से कामकाज की गति धीमी हो गई है। निजी दफ्तरों में काम करने वाले लोग भी काफी परेशान हैं। उपभोक्ताओं का कहना है कि कस्टरमर केयर पर शिकायत दर्ज कराने के बाद भी अब तक सेवा बहाल नहीं हो सकी है। लाइनमैन और स्थानीय अधिकारियों से संपर्क करने पर केवल तकनीकी खराबी का हवाला दिया जा रहा है। स्थानीय नागरिकों ने बताया कि एक तरफ सरकार डिजिटल इंडिया को बढ़ावा दे रही है, वहीं दूसरी तरफ सरकारी टेलीकॉम कंपनी की सेवाएं आए दिन खराब रहती हैं। उपभोक्ताओं ने मांग की है कि नेटवर्क की समस्या का जल्द से जल्द स्थायी समाधान किया जाए ताकि उनका आर्थिक नुकसान न हो।

पूर्व मुख्यमंत्री दिग्विजय सिंह से मिले कांग्रेसजनों



सारंगपुर। मध्यप्रदेश की राजनीति के केंद्र और कांग्रेस के दिग्गज नेता दिग्विजय सिंह से उनके निवास पर सारंगपुर के कांग्रेस प्रतिनिधिमंडल ने भेंट की। इस मुलाकात को क्षेत्र की वर्तमान राजनीतिक परिस्थितियों और संगठन के आगामी कार्यक्रमों को लेकर चर्चा की। प्रतिनिधिमंडल में शामिल नेताओं ने एकजुटता के साथ आगे बढ़ने का संकल्प लिया। मुलाकात के दौरान दिग्विजय सिंह ने कार्यकर्ताओं में जोश भरते हुए कहा कांग्रेस हमेशा से आम जन और किसानों की आवाज रही है। आज समय है कि हम सोशल मीडिया के साथ-साथ सीधे संपर्क के जरिए लोगों के दुख-दर्द में शामिल हों। विचारधारा की लड़ाई लंबी है और इसमें धैर्य व साहस की जरूरत है। इस मौके पर पूर्व नपाध्यक्ष प्रमोद सादानी, शफीक अंसारी, कैलाश शर्मा, संतोष पुष्पद, निजाम कुरैशी, दिनेश धनगर सहित अन्य उपस्थित थे।

न्यूज कॉलम

विदेश जाने को लेकर पत्नी से विवाद के बाद पति ने खुद को गोली मारकर की आत्महत्या

इंदौर। हार्डवेयर कारोबारी सुधीर पाटनी पिता राजवीर पाटनी ने अपनी पिस्टल से खुद को गोली मारकर सुसाइड कर लिया। घटना रविवार रात करीब 12 बजे की है। इससे पहले बच्चों के पास विदेश जाने को लेकर पति-पत्नी में विवाद हुआ था। पुलिस ने मर्ग कायम कर जांच शुरू कर दी है। वहीं शव का पोस्टमार्टम हो चुका है, लेकिन अंतिम संस्कार बच्चों के विदेश से आने के बाद होगा। 62 वर्षीय पाटनी बॉम्बे हॉस्पिटल के पीछे पॉश टाउनशिप 'शांति निकेतन' में रहते थे। वे शहर के प्रतिष्ठित कारोबारी थे। उनके दोनो बच्चे (बेटा और बेटी) यूएसए में रहते हैं। डीसीपी जौन-2 अमरेंद्र सिंह चौहान ने बताया कि सुधीर पाटनी और उनकी पत्नी के बीच में रात में विवाद हुआ था। इसके बाद पाटनी कमरे में गए और खुद को गोली मार ली। पुलिस को प्रारंभिक जांच में पता चला है कि पाटनी की पत्नी आज दोपहर की प्लाइट से बच्चों के पास विदेश जाने वाली थीं, लेकिन रात में पाटनी ने पत्नी से कहा कि वह विदेश जा जाएं। इस बात को लेकर दोनो में विवाद हो गया। बताया जा रहा है कि पत्नी लंबे समय से बच्चों के पास विदेश जाने के लिए कह रही थीं, लेकिन पाटनी लगातार मना कर रहे थे। जिस वक्त पाटनी ने खुद को गोली मारी, उस समय उनकी पत्नी घर में ही थीं, लेकिन उनसे काफी दूर थीं। जब वे कमरे में पहुंची तो पाटनी पड़े हुए थे और उनके सिर से खून बह रहा था। पुलिस ने शव का पोस्टमार्टम कराकर एमवाय हॉस्पिटल में रखवा दिया है। दरअसल, इंदौर में पाटनी के परिवार का कोई नहीं है। बच्चे भी यूएसए में हैं। बच्चों को घटना की सूचना दे दी गई है। वे आगे तब पाटनी का अंतिम संस्कार किया जाएगा।

इंदौर में दो अलग-अलग हादसों में दो लोगों की मौत, पुलिस जांच में जुटी

इंदौर। इंदौर में दो अलग-अलग हादसों में दो लोगों की मौत हो गई। देवास नाका पर काम के दौरान युवक पर मलबा गिर गया, जबकि तेजाजी नगर में मिक्सर मशीन में फंसने से भट्टा संचालक की जान चली गई। इंदौर के देवास नाका क्षेत्र में शनिवार को एक दर्दनाक हादसा हुआ, जिसमें 25 वर्षीय युवक विशाल की मौत हो गई। पुलिस के अनुसार विशाल, ग्राम नागादा का निवासी था और एक बिल्डिंग साइट पर काम कर रहा था। बताया गया कि वह सोलर पैनल नीचे उतारने के बाद सड़क पर खड़ा था, तभी बिल्डिंग की दूसरी मंजिल से किसी ने मलबा फेंक दिया। मलबे में सीमेंट के पत्थर और ईंटें शामिल थीं, जो सीधे उसके सिर पर गिरीं। गंभीर हालत में उसे एमवाय अस्पताल में भर्ती कराया गया, जहां रविवार रात उसकी मौत हो गई। विशाल अपने परिवार का इकलौता कमाने वाला था। उसके परिवार में पत्नी, एक साल की बेटा और मां हैं, जबकि उसका भाई मानसिक रूप से अस्वस्थ बताया जा रहा है। पुलिस इस मामले में लापरवाही के एंगल से जांच कर रही है।

मिक्सर मशीन में फंसकर मौत - वहीं, तेजाजी नगर इलाके में ईंट भट्टे के संचालक समीर खान (56) की दर्दनाक मौत हो गई। पुलिस के मुताबिक, वह बाणपास स्थित अपने भट्टे पर मिक्सर मशीन में सामग्री डाल रहे थे। इसी दौरान उन्होंने मशीन के अंदर देखने के लिए हाथ डाला, जिससे उनका हाथ और आधा शरीर मशीन में फंस गया। मौके पर ही उनकी मौत हो गई। समीर अतिवाहित थे और उनके परिवार में बहन व अन्य रिश्तेदार हैं। उनका एक भतीजा आयरलैंड में काम करता है, जिसके आने के बाद अंतिम संस्कार किया जाएगा। दोनो घटनाओं के बाद पुलिस ने मर्ग कायम कर जांच शुरू कर दी है।

युवक की सद्विध मौत, दोस्त के घर बेसुध मिला, पिता ने लगाए मारपीट के आरोप

इंदौर। एमआईजी इलाके में एक 28 वर्षीय युवक की सद्विध परिस्थितियों में मौत हो गई। युवक अपने दोस्त के घर गया था, जहां उसे बेसुध हालत में अस्पताल ले जाया गया, लेकिन डॉक्टरों ने उसे मृत घोषित कर दिया। रात के समय अमित के पिता यशवंत यादव उसे लगातार फोन कर रहे थे। इसी दौरान दोस्त प्रदीप जाट की पत्नी ने कॉल रिसीव कर बताया कि अमित ने शराब पी ली थी और उसकी तबीयत बिगड़ गई है। इसके बाद परिजन उसे तत्काल एमवाय अस्पताल लेकर पहुंचे, जहां डॉक्टरों ने जांच के बाद उसे मृत घोषित कर दिया। मृतक के पिता ने बेटे की मौत पर संदेह जताते हुए गंभीर आरोप लगाए हैं। उनका कहना है कि अमित शराब नहीं पीता था और न ही तंबाकू या सुपारी का सेवन करता था। उन्होंने दावा किया कि बेटे के गले पर निशान थे, जिससे मारपीट की आशंका लगती है। पुलिस ने कहा पीएम के बाद मौत के असली कारणों का पता चलना पुलिस ने मामला दर्ज कर जांच शुरू कर दी है। पोस्टमार्टम रिपोर्ट के आधार पर ही मौत के असली कारणों का खुलासा हो सकेगा। अमित एक दूध कंपनी में मार्केटिंग का काम करता था। परिवार में उसके माता-पिता, एक बड़ा भाई और एक बहन हैं, जिनकी हाल ही में शादी हुई है। फिलहाल पुलिस हर एंगल से मामले की जांच कर रही है।

शिविरार्थियों को गिफ्ट एवं परीक्षा में सफल होने वालों को प्रमाण पत्र दिए



इंदौर। तीर्थ स्वरूप दिगंबर जैन आदिनाथ जिनालय छत्रपति नगर में भ्रमण संस्कृति संस्थान सांगानेर के तत्वाधान एवं छत्रपति नगर अग्रसेन नगर महावीर बाग में सक्रिय महिला मंडल के सहयोग से दिनांक 26 अप्रैल से 3 मई तक आयोजित शोभकावली जैन धर्म शिक्षण शिविर का समापन परीक्षा में सफल शिविरार्थियों को पुरस्कार एवं प्रमाण पत्र देकर हुआ। शिविर संयोजिका शुभा जैन ने बताया कि शिविर में 5 से 15 वर्ष तक के 60 बच्चों को सांगानेर से पधारे युवा विद्वान सौरभ शास्त्री एवं सुजन शास्त्री ने जैन धर्म का प्रशिक्षण देकर उन्हें जैन धर्म से संस्कारित किया एवं देव दर्शन, प्रक्षाल, पूजन, अभिषेक एवं शांति धारा करने की प्रक्रिया सिखाई। इसी प्रकार महिलाओं के लिए भी सायंकालीन शिविर में स्थानीय वरिष्ठ विद्वान भरत शास्त्री ने 40 महिलाओं को छहदाला, आलाप पद्धति का स्वाध्याय कराया एवं जैन धर्म के मूल स्वरूप और जैन धर्म के विषय में महत्वपूर्ण जानकारी से भी अवगत कराया। धर्म समाज प्रचारक राजेश जैन दहू ने बताया कि शिविर के अंतिम दिन बच्चों एवं महिलाओं की परीक्षा भी हुई। बच्चों के लिए आयोजित जैन धर्म प्रथम भाग की परीक्षा में मीत जैन ने प्रथम, अद्वी जैन ने द्वितीय एवं भव्य जैन ने तृतीय स्थान प्राप्त किया। आलाप पद्धति की परीक्षा में सुरेखा प्रदीप जैन प्रथम, सविता मुकेश द्वितीय एवं नेहा सिंघई तृतीय श्रेणी में उत्तीर्ण हुईं। छहदाला की परीक्षा में अपेक्षा जैन प्रथम, रागिनी जैन द्वितीय एवं रणणा जैन तृतीय श्रेणी में उत्तीर्ण रही। सभी शिविरार्थियों को प्रोत्साहन पुरस्कार एवं परीक्षा में सफल होने वाले शिविरार्थियों को गिफ्ट एवं प्रमाण पत्र दिए गए। इस अवसर पर जिनालय ट्रस्ट द्वारा युवा विद्वान भरत शास्त्री, सौरभ शास्त्री एवं सुजन शास्त्री का सम्मान किया गया एवं ट्रस्ट द्वारा भ्रमण संस्कृति संस्थान सांगानेर को ज्ञान दान के रूप में 61000 की निधि प्रदान की गई।

युवती ने कंपनी के सीनियर पर लगाया आरोप ट्रेनिंग के बहाने फ्लैट में ले जाकर की छेड़छाड़

इंदौर। हीरानगर थाना क्षेत्र में एक निजी कंपनी में कार्यरत रही 23 वर्षीय युवती ने अपने सीनियर अधिकारी पर छेड़छाड़ और धमकी देने का आरोप लगाया है। पुलिस ने पीड़िता की शिकायत पर मामला दर्ज कर जांच शुरू कर दी है। पुलिस के अनुसार युवती अपने कजिन के साथ थाने पहुंची और बताया कि वह एक निजी कंपनी में असिस्टेंट मैनेजर के पद पर कार्यरत थी। उसने 9 फरवरी को जॉइनिंग की थी और 26 अप्रैल तक काम किया। पीड़िता के मुताबिक कंपनी से जुड़े एक वरिष्ठ कर्मचारी ने 10 अप्रैल को उसे केबिन में बुलाया और काम के सिलसिले में मदद का आश्वासन दिया। इसके बाद उसने ऑफिस के बाहर मिलने की बात कही। युवती ने आरोप लगाया कि 26 अप्रैल को आरोपी उसे कार में बैठाकर यह कहकर एक स्थान पर ले गया कि अन्य कर्मचारी भी ट्रेनिंग के लिए आ रहे हैं। इसके बाद उसे बजरंग नगर स्थित एक फ्लैट पर ले जाया गया, जहां कोई अन्य व्यक्ति मौजूद नहीं था।

सुपर कॉरिडोर पर ग्रेटर बाबा जैन मंदिर को बनाया निशाना, चौकीदार ने कहा- नौद नहीं खुली

जैन मंदिर से 10 लाख से ज्यादा की मूर्तियां और सामान चोरी

दैनिक अवन्तिका ▶ इंदौर

इंदौर में एक बार फिर धार्मिक स्थल को निशाना बनाते हुए बदमाशों ने जैन मंदिर से चांदी की मूर्तियां चोरी कर लीं। घटना सुपर कॉरिडोर क्षेत्र की है, जहां सुबह मंदिर खुलते ही चोरी का खुलासा हुआ। सुपर कॉरिडोर स्थित ग्रेटर बाबा जैन मंदिर में सोमवार तड़के चोरी की वारदात सामने आई। अज्ञात बदमाश मंदिर में घुसकर भगवान की चांदी की मूर्तियां और अन्य सामान चुरा ले गए। चोरी गए सामान की कीमत दस लाख रूपए से अधिक होने का दावा किया जा रहा है।

चोरों ने 5 चांदी की मूर्तियां, एक मिक्स धातुओं की मूर्ति, एक शिला, 2 शांति धारा और 28 कलश चोरी कर लिए। पुलिस के



मुताबिक चोर रात 2.18 बजे मंदिर में घुसे और 42 मिनट तक मंदिर में रहने के बाद 3 बजे वहां से भाग गए। बताया जा रहा है कि चोरों ने इसके पहले मंदिर की रेकी की थी। मंदिर में चौकीदारी और सफाई का काम करने वाले कर्मचारी को घटना की भनक तक नहीं लगी। प्रत्यक्षदर्शियों के मुताबिक सोमवार सुबह अंजू नाम

की महिला दर्शन करने आई थी। इसके बाद स्थानीय लोगों और जैन समाज के सदस्यों को सूचना दी गई, जिन्होंने मौके पर पहुंचकर विरोध जताया। मंदिर 1998 में 10 हजार स्क्वैर फीट पर बना है।

चौकीदार ने कहा श्रद्धालु पहुंची तब पता चला- मंदिर से जुड़े श्रद्धालु अशोक जैन ने बताया कि भगवान के मंदिर के यहां के शटर और दरवाजों को तोड़कर चांदी की पांच और अष्टधातु की दो प्रतिमाएं सहित अन्य सामान चोरी कर लिया।

चोरी के पहले रेकी होने की भी जानकारी सामने आई है। कुछ दिन पहले भी अन्य जैन मंदिरों में इसी तरह से चोरी की घटना सामने आई थी। मंदिर में चोरी करते दिख रहे चोरों का हूलिया भी उन चोरों से मिलता दिख रहा है। मंदिर की चौकीदारी करने वाले राकेश त्रिवेदी ने बताया कि रोजाना की तरह रात को 10.30 बजे मंदिर के पेट बंद किये थे। सुबह 5 बजे खोला तब चोरी के बारे में पता चला।

पुलिस ने कहा चोरी के फुटेज सीसीटीवी से मिले, आरोपियों की तलाश शुरू

- एरोडम थाना पुलिस के मुताबिक, सुबह जब मंदिर के पेट खोले गए तो गर्भगृह से मूर्तियां गायब मिलीं। प्रारंभिक जांच में सामने आया है कि बदमाश रात करीब 3 बजे बाइक से मंदिर पहुंचे थे।
- इनमें से एक आरोपी दीवार फांदकर अंदर घुसा और चोरी की वारदात को अंजाम दिया। पूरी घटना मंदिर में लगे सीसीटीवी कैमरों में कैद हो गई है, जिसके आधार पर पुलिस आरोपियों की तलाश कर रही है।
- सूचना मिलते ही पुलिस और फॉरेंसिक टीम मौके पर पहुंची और साक्ष्य जुटाए। एरोडम थाना पुलिस ने मामला दर्ज कर जांच शुरू कर दी है और जल्द ही आरोपियों को पकड़ने का दावा किया है।

स्वच्छ सर्वेक्षण से पहले सख्ती, सरवटे बस स्टैंड की खराब सफाई पर एजेंसी को फटकारा

टॉयलेट में सफाई नहीं मिलने पर 20 हजार की पेनल्टी



दैनिक अवन्तिका ▶ इंदौर

स्वच्छता व्यवस्थाओं को दुरुस्त करने के लिए नगर निगम कमिश्नर क्षितिज सिंघल सोमवार को फील्ड पर पहुंचे। उन्होंने जीटीएस परिसर और सरवटे बस स्टैंड क्षेत्र का निरीक्षण कर सफाई, ट्रेफिक मूवमेंट और समग्र प्रबंधन की समीक्षा की। निरीक्षण के दौरान उन्होंने होटल राजशाही और जंजीरवाला क्षेत्र स्थित जीटीएस कैम्पस में सफाई व्यवस्था, कचरा निस्तारण और वाहनों की आवाजाही का जायजा लिया। अधिकारियों को निर्देश

दिए गए कि स्वच्छता बनाए रखने और कचरा प्रबंधन की नियमित व्यवस्था सुनिश्चित की जाए।

प्याऊ के पानी की गुणवत्ता जांची- इसके बाद निगम कमिश्नर सरवटे बस स्टैंड पहुंचे, जहां उन्होंने यात्रियों को दी जा रही सुविधाओं का निरीक्षण किया। यहां लगे प्याऊ पर पानी की गुणवत्ता की जांच की और निर्देश दिए कि यात्रियों को साफ और सुरक्षित पेयजल उपलब्ध कराया जाए।



गंदगी पर सख्त कार्रवाई- बस स्टैंड परिसर में स्थित पब्लिक टॉयलेट की सफाई खराब मिलने पर उन्होंने संबंधित एजेंसी पर 20 हजार रूपए का जुर्माना लगाने के निर्देश दिए। उन्होंने साफ कहा कि सार्वजनिक स्थानों पर स्वच्छता में किसी भी प्रकार की लापरवाही बर्दाश्त नहीं की जाएगी।

लॉक रूम और सुरक्षा व्यवस्था भी जांची- निरीक्षण के दौरान लॉक रूम की व्यवस्था भी देखी गई। यात्रियों के सामान की सुरक्षा को लेकर एजेंसी एम पावर को फटकारा लगाई गई और आवश्यक सुधार करने के निर्देश दिए गए।

निगम कमिश्नर ने अधिकारियों को शहर की सफाई और सार्वजनिक सुविधाओं की गुणवत्ता बनाए रखने के लिए नियमित मॉनिटरिंग करने के निर्देश दिए। इस दौरान अपर आयुक्त अर्थ जैन, जौनल अधिकारी गीतेश तिवारी सहित अन्य अधिकारी मौजूद रहे।

जनगणना कार्य में लापरवाही बरतने वाले

289 अधिकारी-कर्मचारियों को कारण बताओ नोटिस

दैनिक अवन्तिका ▶ इंदौर

जनगणना जैसे राष्ट्रीय महत्व के कार्य में लापरवाही बरतने वाले अधिकारियों और कर्मचारियों के खिलाफ प्रशासन ने कड़ा रुख अपनाया है। निगम कमिश्नर व प्रमुख जनगणना अधिकारी क्षितिज सिंघल ने कार्य पर उपस्थित नहीं रहने वाले कुल 289 अधिकारी-कर्मचारियों को कारण बताओ नोटिस जारी किया है।

दरअसल जनगणना कार्य के लिए विभिन्न विभागों के अधिकारियों और कर्मचारियों को जिम्मेदारी सौंपी गई थी। इसके बावजूद 1 मई से लगातार सूचना दिए जाने के बाद भी कई कर्मचारी ड्यूटी पर उपस्थित नहीं हुए। प्रशासन ने इसे गंभीर लापरवाही और अनुशासनहीनता मानते हुए कहा है कि यह मध्यप्रदेश सिविल सेवा आचार्य नियम 1965 के प्रावधानों का उल्लंघन है। इस मामले में दोषी पाए जाने पर सख्त अनुशासनात्मक कार्रवाई की जाएगी। संबंधित कर्मचारियों को नोटिस में स्पष्ट किया गया है कि अनुपस्थित कर्मचारियों के खिलाफ मध्यप्रदेश सिविल सेवा (वर्गीकरण, नियंत्रण एवं अपील) नियम 1966 के तहत विभागीय जांच प्रस्तावित की गई है। साथ ही जनगणना अधिनियम 1948 की संबंधित धाराओं के तहत एकआईआर दर्ज कराने की कार्रवाई भी की जा सकती है। सभी संबंधित अधिकारियों और कर्मचारियों को निर्देश दिए गए हैं कि वे तत्काल ड्यूटी जॉइन करें और अपना संतोषजनक स्पष्टीकरण 4 मई शाम 5.30 बजे तक चार्ज अधिकारी के समक्ष प्रस्तुत करें। प्रशासन ने चेतावनी दी है कि निर्धारित समय सीमा तक जवाब नहीं देने या ड्यूटी पर उपस्थित नहीं होने की स्थिति में एकपक्षीय कार्रवाई की जाएगी।

निगम के सुलभ शौचालय में नशा करते युवक पकड़ाया

दैनिक अवन्तिका ▶ इंदौर

नशे के खिलाफ पुलिस की कार्रवाई लगातार तेज होती जा रही है। हीरानगर पुलिस द्वारा मोहल्ला समिति की बैठकों के दौरान मिली जानकारी के आधार पर एक अहम कार्रवाई सामने आई है। बैठक के दौरान एक रहवासी ने सार्वजनिक सुलभ शौचालय के अंदर नशा करते हुए एक युवक का वीडियो पुलिस को सौंपा। वीडियो के आधार पर पुलिस ने युवक की पहचान लोकेश बाथम के रूप में की और उसे गिरफ्तार कर लिया। पूछताछ में आरोपी ने खुलासा किया कि वह पवन ठाकुर निवासी छोटी भमोरी से ब्राउन शुगर खरीदता था।

पुलिस टीम ने पवन ठाकुर के ठिकाने पर दबिश दी। तलाशी के दौरान उसके पास से 70 से ज्यादा नशे के टोकन बरामद किए गए। पूछताछ में पवन ने स्वीकार किया कि वह लंबे समय से नशा बेचने का काम कर रहा था। टीआई सुशील पटेल के मुताबिक इससे पहले भी नशे के खिलाफ कार्रवाई में कुछ और लोगों के नाम सामने आए थे, जिनकी तलाश जारी है। पुलिस अब यह पता लगाने में जुटी है कि पवन ठाकुर नशा कहां से लाकर सप्लाई करता था। पुलिस का कहना है कि मोहल्ला समिति की सक्रियता से इस तरह की सूचनाएं मिल रही हैं, जिससे नशे के कारोबार पर लगाम लगाने में मदद मिल रही है।

स्कूल किराये पर देना है
नर्सरी से आठवी मान्यता प्राप्त (एमपी बोर्ड)
स्कूल किराये पर देना है।
लोकेशन- घोसला के पास, महिदपुर रोड पर
टोटल एरिया 28500 स्क्वेयर फीट
6000 स्क्वेयर फीट पर बिल्डिंग बना हुआ।
मो. 8770738811

सीमेंट आर्टिकल के थोक एवं खरची विक्रेता
ए.के. ट्रेडर्स
फ्रंट एलीवेशन, फैन फ्लावर, फ्लावर बार्ड, कालम कुम्भी, कवेलु ब्लाक, बिल्सी, राजधानी पेटने में मेहराब खम्बे डिजाईन वाले, लालटेन, तोड़ी पे. आर.सी.सी. चैम्बर, ड्रेनेज लाईन एवं समस्त
ऑफिस : 220/5, नामदार, रवीदास धर्मशाला के सामने, उज्जैन (म.प्र.)
अखलाक हुसैन, मुस्तकिम हुसैन
मोबाइल 9827253852, 83192 9962, 7869555897
हस्तरंखाएं बोलती है कब? क्यों? कैसे?
जौन की कठिन परामर्शित व्यापार नहीं चलना, विवाह या प्रेम विवाह में बाधा, कर्ज का बोझ, गृह क्लेश, मानसिक आशांति व आर्थिक समस्याओं का सटीक हल प्राप्त करें। शुद्ध जन्म पत्रिका बनाने व पत्रिका मिलान हेतु सम्पर्क करें।
पं. रुपेश रमेशचंद्र नाहर
(M.A. Astrologer)
प्रसिद्ध ज्योतिषाचार्य, भारतीय ज्योतिष विज्ञान संस्थान
नानाखेड़ा बस स्टैंड के पीछे, ए-5/8, महाकाल वाणिज्य केन्द्र, साईं पैलेस होटल के सामने, उज्जैन
नोट- फोन पर समय लेकर मिले। समय दोपहर 1 से 5 बजे तक
मोबाइल- 9827007312, 98277-33384
(web. www.jyotishdham.in)

उज्जैन में पहली बार मालवा का नया स्वाद नया व्यंजन
दाल टिक्कड़
कोयले की आंच पर सीके हुए
पारसल सुविधा उपलब्ध
होटल साईं दरबार
A PURE VEGETARIAN RESTAURANT
22, बख्तर मार्ग, होटल साईं पैलेस के पास, फ्रीगंज, उज्जैन
फोन नं. 0734-4061888 मो. 9009866000

पारिवारिक यात्रा स्पेशल स्लीपर बस द्वारा
केदारनाथ/अमरनाथ यात्रा 2026
गंगोत्री, यमनोत्री, केदारनाथ, बद्रीनाथ, हरिद्वार ऋषिकेश, मथुरा, गोकुल, वृन्दावन एवं अन्य तीर्थ स्थलों के दर्शन
स्लीपर बस किराया, चाय, नाश्ता, भोजन तथा ठहरने की उत्तम व्यवस्था के साथ यात्रा अवधि- 15 से 17 दिन रहेगी।
अमरनाथ यात्रा की बुकिंग चालू है
- संपर्क -
गिरीश श्रीवास्तव मो. 8817438104
विपीन श्रीवास्तव मो. 9826063354
अन्नपूर्णा बस सर्विस
कोयला फाटक चौराहा, उज्जैन (म.प्र.)

झारडा मकान बेचना है Size 12.5x30
नागदा मकान बेचना है Size 20x40
मैन रोड नाग मंदिर चौक, शांतिनाला दसेड़ा के पास, झारडा
संपर्क : गोपाल सोनी- मो. 9806179344

जय श्री महाकाल
ऑल कंस्ट्रक्शन वर्क के लिए एजेक्स फ्लोरी 2300 के.जी. किराये से 24 घंटे उपलब्ध है।
ए.के. सिंह मो. 7748813792
सिविल इंजीनियर की आवश्यकता है।
देवास रोड, आरके क्लब कॉलोनी, अभिलाषा के पीछे, उज्जैन

बिना ऑपरेशन कान के मवाद से मुक्ति कटे कान जुड़वाएं
किडनी की पथरी का अंत तुरंत निःशुल्क दवा प्राप्त करें
डॉ. पी.पी. ओझा
कर्ण रोग विशेषज्ञ
9425360006, 9425107617
प्रति शनिवार को मिले निकास चौराहा बुधवारिया, उज्जैन